

eul_wid: emo-ac

Αἰσχύλος ὁ τραγικός · Aeschylus the Tragedian

Prometheus Bound

Προμηθεὺς Δεσμώτης

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΚΡΑΤΟΣ
- 1.1 Χθονὸς μὲν ἐς τηλουρὸν ἤκομεν πέδον,
1.2 Σκύθην ἐς οἶμον, ἄβροτον εἰς ἐρημίαν.
1.3 Ἥφαιστε, σοὶ δὲ χρὴ μέλιν ἐπιστολὰς
1.4 ἄς σοι πατὴρ ἐφεῖτο, τόνδε πρὸς πέτραις
5.1 ὑψηλοκρήμυοις τὸν λεωργὸν ὀχμάσαι
5.2 ἀδαμαντίνων δεσμῶν ἐν ἀρρήκτοις πέδαις.
5.3 τὸ σὸν γὰρ ἄνθος, παντέχνου πυρὸς σέλας,
5.4 θνητοῖσι κλέψας ὥπασεν· τοιαῦδέ τοι
5.5 ἀμαρτίας σφε δεῖ θεοῖς δοῦναι δίκην,
10.1 ὥς ἂν διδαχθῇ τὴν Διὸς τυραννίδα
10.2 στέργειν, φιλανθρώπου δὲ παύεσθαι τρόπου.
- 11 ΗΦΑΙΣΤΟΣ
- 12.1 Κράτος Βία τε, σφῶν μὲν ἐντολὴ Διὸς
12.2 ἔχει τέλος δὴ κούδεν ἐμποδῶν ἔτι·
12.3 ἐγὼ δ' ἄτολμός εἰμι συγγενῇ θεὸν
15.1 δῆσαι βία φάραγγι πρὸς δυσχειμέρῳ.
15.2 πάντως δ' ἀνάγκη τῶνδ' ἐμοὶ τόλμαν σχεθεῖν·
15.3 εὐωριάζειν γὰρ πατρὸς λόγους βαρύν.
15.4 τῆς ὀρθοβούλου Θέμιδος αἰπυμῆτα παῖ,
15.5 ἄκοντά ς' ἄκων δυσλύτοις χαλκεύμασι
20.1 προσπασσαλεύσω τῷδ' ἀπανθρώπῳ πάγῳ, ἵν' οὔτε φωνὴν οὔτε του μορφὴν βροτῶν
20.2 ὄψῃ, σταθευτὸς δ' ἡλίου φοίβῃ φλογὶ
20.3 χροιάς ἀμείψῃς ἄνθος ἀσμένῳ δέ σοι
20.4 ἢ ποικιλείμων νύξ ἀποκρύψει φάος,

25.1 πάχνην θ' ἑώαν ἥλιος σκεδᾷ πάλιν·
 25.2 αἰεὶ δὲ τοῦ παρόντος ἀχθηδὼν κακοῦ
 25.3 τρύσει ζ'· ὁ λωφῆσων γὰρ οὐ πέφυκέ πω.
 25.4 τοιαῦτ' ἐπηύρου τοῦ φιλανθρώπου τρόπου.
 25.5 θεὸς θεῶν γὰρ οὐχ ὑποπτήσων χόλον
 30.1 βροτοῖσι τιμὰς ὥπασας πέρα δίκης·
 30.2 ἀνθ' ὧν ἀτερπῇ τήνδε φρουρήσεις πέτραι
 30.3 ὀρθοστάδην, ἄυπνος, οὐ κάμπτων γόνυ·
 30.4 πολλοὺς δ' ὀδυρμούς καὶ γόους ἀνωφελεῖς
 30.5 φθέγξῃ· Διὸς γὰρ δυσπαραίτητοι φρένες·
 35.1 ἅπας δὲ τραχὺς ὅστις ἂν νέον κρατῇ.
 35.2 Κρ.εἶέν, τί μέλλεις καὶ κατοικτίζῃ μάτην;
 35.3 τί τὸν θεοῖς ἔχθιστον οὐ στυγεῖς θεόν,
 35.4 ὅστις τὸ σὸν θνητοῖσι προὔδωκεν γέρας;
 35.5 Ηφ.τὸ συγγενές τοι δεινὸν ἢ θ' ὁμιλία.
 40.1 Κρ.σύμφημ' ἀνηκουστεῖν δὲ τῶν πατρὸς λόγων
 40.2 οἷόν τε πῶς; οὐ τοῦτο δειμαίνεις πλέον;
 40.3 Ηφ.αἰεὶ γε δὴ νηλῆς σὺ καὶ θράσους πλέως.
 40.4 Κρ.ἄκος γὰρ οὐδὲν τόνδε θρηνεῖσθαι· σὺ δὲ
 40.5 τὰ μηδὲν ὠφελοῦντα μὴ πόνει μάτην.
 45.1 Ηφ.ὦ πολλὰ μισηθεῖσα χειρωναξία.
 45.2 Κρ.τί νιν στυγεῖς; πόνων γὰρ ὡς ἀπλῶ λόγῳ
 45.3 τῶν νῦν παρόντων οὐδὲν αἰτία τέχνη.
 45.4 Ηφ.ἔμπας τις αὐτὴν ἄλλος ὠφελεν λαχεῖν.
 45.5 Κρ.ἅπαντ' ἐπαχθῇ πλήν θεοῖσι κοιρανεῖν.
 unit_14.1 ἐλεύθερος γὰρ οὔτις ἐστὶ πλήν Διός.
 unit_14.2 Ηφ.ἔγνωκα τοῖσδε, κούδὲν ἀντειπεῖν ἔχω.
 unit_14.3 Κρ.οὐκ οὐκ ἐπεῖξῃ τῷδε δεσμὰ περιβαλεῖν,
 unit_14.4 ὥς μή ζ' ἐλινύοντα προσδερχθῇ πατήρ;
 unit_14.5 Ηφ.καὶ δὴ πρόχειρα ψάλια δέρκεσθαι πάρα.
 55.1 Κρ.βαλὼν νιν ἀμφὶ χερσὶν ἐγκρατεῖ σθένει
 55.2 ῥαιστῆρι θεῖνε, πασσάλευε πρὸς πέτραις.
 55.3 Ηφ.περαίνεται δὴ κοῦ ματᾶ τοῦργον τόδε.
 55.4 Κρ.ἄρασσε μάλλον, σφίγγε, μηδαμῇ χάλα·
 55.5 δεινὸς γὰρ εὐρεῖν κάξ ἀμηχάνων πόρον.
 60.1 Ηφ.ἄραρεν ἥδε γ' ὠλένη δυσεκλύτως.
 60.2 Κρ.καὶ τήνδε νῦν πόρπασον ἀσφαλῶς, ἵνα
 60.3 μάθῃ σοφιστῆς ὧν Διὸς νωθέστερος.
 60.4

Ηφ.πλήν τοῦδ' ἄν οὐδεὶς ἐνδίκως μέμψαιτό μοι.
 60.5 Κρ.ἄδαμαντίνου νῦν σφηνὸς αὐθάδη γνάθον
 65.1 στέρνων διαμπᾶξ πασσάλει' ἐρρωμένως.
 65.2 Ηφ.αἰᾶϊ, Προμηθεῦ, σὼν ὕπερ στένω πόνων.
 65.3 Κρ.σὺ δ' αὖ κατοκνεῖς τῶν Διὸς τ' ἐχθρῶν ὕπερ
 65.4 στένεις; ὅπως μὴ σαυτὸν οἰκτιεῖς ποτε.
 65.5 Ηφ.ὄρᾳς θέαμα δυσθέατον ὄμμασιν.
 70.1 Κρ.ὄρῳ κυροῦντα τόνδε τῶν ἐπαξίων.
 70.2 ἀλλ' ἄμφι πλευραῖς μασχαλιστήρας βάλε.
 70.3 Ηφ.δρᾶν ταῦτ' ἀνάγκη, μηδὲν ἐγκέλευ' ἄγαν.
 70.4 Κρ.ἦ μὴν κελεύσω κάπιθωύξω γε πρὸς.
 70.5 χώρει κάτω, σκέλη δὲ κίρκωσον βίᾳ.
 75.1 Ηφ.καὶ δὴ πέπρακται τοῦργον οὐ μακρῷ πόνῳ.
 75.2 Κρ.ἐρρωμένως νῦν θεῖνε διατόρους πέδας·
 75.3 ὡς οὐπιτιμητῆς γε τῶν ἔργων βαρύς.
 75.4 Ηφ.ὅμοια μορφῇ γλῶσσά σου γηρύεται.
 75.5 Κρ.σὺ μαλθακίζου, τὴν δ' ἐμὴν αὐθαδίαν
 80.1 ὀργῆς τε τραχυτῆτα μὴ 'πίπλησέ μοι.
 80.2 Ηφ.στείχωμεν· ὡς κώλοισιν ἀμφίβληστρ' ἔχει.
 80.3 Κρ.ἐνταῦθα νῦν ὕβριζε καὶ θεῶν γέρα
 80.4 συλῶν ἐφημέροισι προστίθει. τί σοι
 80.5 οἴοί τε θνητοὶ τῶνδ' ἀπαντλήσαι πόνων;
 85.1 ψευδωνύμως σε δαίμονες Προμηθεά
 85.2 καλοῦσιν· αὐτὸν γάρ σε δεῖ προμηθέως,
 85.3 ὅτῳ τρόπῳ τῆσδ' ἐκκυλισθήσῃ τέχνης.
 87 ΠΡΟΜΗΘΕΥΣ
 88.1 ὦ διὸς αἰθὴρ καὶ ταχύπτεροι πνοαί,
 88.2 ποταμῶν τε πηγαί, ποντίων τε κυμάτων
 90.1 ἀνήριθμον γέλασμα, παμμητόρ τε γῆ,
 90.2 καὶ τὸν πανόπτην κύκλον ἡλίου καλῶ·
 90.3 ἴδεσθέ μ' οἷα πρὸς θεῶν πάσχω θεός.
 92.1 δέρχθηθ' οἷαις αἰκεΐαισιν
 92.2 διακναιόμενος τὸν μυριετῇ
 95.1 χρόνον ἀθλεύσω.
 95.2 τοιόνδ' ὁ νέος ταγὸς μακάρων
 95.3 ἐξηῦρ' ἐπ' ἐμοὶ δεσμὸν ἀεικῆ.
 95.4 φεῦ φεῦ, τὸ παρὸν τό τ' ἐπερχόμενον
 95.5 πῆμα στενάχω· πῇ ποτε μόχθων

χρή τέρματα τῶνδ' ἐπιτεῖλαι;
 unit_28.1 καίτοι τί φημι; πάντα προυξεπίσταμαι
 unit_28.2 σκεθρῶς τὰ μέλλοντ', οὐδέ μοι ποταίνιον
 unit_28.3 πῆμ' οὐδὲν ἤξει. τὴν πεπρωμένην δὲ χρή
 unit_28.4 αἶσαν φέρειν ὥς ῥᾶστα, γινώσκονθ' ὅτι
 105.1 τὸ τῆς ἀνάγκης ἔστ' ἀδήριτον σθένος.
 105.2 ἀλλ' οὔτε σιγᾶν οὔτε μὴ σιγᾶν τύχας
 unit_30.1 οἶόν τέ μοι τάσδ' ἐστί. θνητοῖς γὰρ γέρα
 unit_30.2 πορῶν ἀνάγκαις ταῖσδ' ἐνέζευγμαι τάλας
 unit_30.3 ναρθηκοπλήρωτον δὲ θηρῶμαι πυρὸς
 110.1 πηγὴν κλοπαίαν, ἢ διδάσκαλος τέχνης
 110.2 πάσης βροτοῖς πέφηνε καὶ μέγας πόρος.
 110.3 τοιῶνδε ποινὰς ἀμπλακημάτων τίνω
 110.4 ὑπαίθριος δεσμοῖς πεπασσαλευμένος.
 110.5 ᾶ ᾶ.
 114 ἔα ἔα.
 115.1 τίς ἀχῶ, τίς ὁδμὰ προσέπτα μ' ἀφεγγής,
 115.2 θεόσυτος, ἢ βρότειος, ἢ κεκραμένη;
 115.3 τερμόνιον ἵκετ' ἐπὶ πάγον
 115.4 πόνων ἐμῶν θεωρός, ἢ τί δὴ θέλων;
 115.5 ὀρᾶτε δεσμώτην με δύσποτμον θεόν,
 120.1 τὸν Διὸς ἐχθρόν, τὸν πᾶσι θεοῖς
 120.2 δι' ἀπεχθείας ἐλθόνθ' ὅποσοι
 120.3 τὴν Διὸς αὐλήν εἰσοιχνεῦσιν,
 120.4 διὰ τὴν λίαν φιλότητα βροτῶν.
 120.5 φεῦ φεῦ, τί ποτ' αὖ κινάθισμα κλύω
 125.1 πέλας οἰωνῶν; αἰθήρ δ' ἐλαφραῖς
 125.2 πτερύγων ῥιπαῖς ὑποσυρίζει.
 125.3 πᾶν μοι φοβερὸν τὸ προσέρπον.
 127 ΧΟΡΟΣ
 128 μῆδὲν φοβηθῆς[στρ. α.
 128 φιλία γὰρ ἦδε τάξις
 unit_39 πτερύγων θοαῖς ἀμίλλαις
 130.1 προσέβα τόνδε πάγον, πα-
 130.2 τρώας μόγισ παρειποῦ-
 131.1 σα φρένας,
 131.2 κραιπνοφόροι δέ μ' ἔπεμψαν αὔραι·
 131.3 κτύπου γὰρ ἀχῶ
 133.1

χάλυβος διήξεν ἄντρων
 133.2 μυχόν, ἐκ δ' ἔπληξέ μου τὰν
 134 θεμερῶπιν αἰδῶ·
 135 σύθην δ' ἀπέδιλος ὄχῳ πτερωτῶ.
 135.1 Πρ.αἰᾱῖ αἰᾱῖ,
 135.2 τῆς πολυτέκνου Τηθύος ἔκγονα,
 135.3 τοῦ περὶ πᾶσάν θ' εἰλισσομένου
 135.4 χθόν' ἀκοιμήτῳ ῥεύματι παῖδες
 140.1 πατρὸς Ὠκεανοῦ,
 140.2 δέρχθητ', ἐσίδεσθ' οἷω δεσμῶ
 140.3 προσπορπατὸς τῆσδε φάραγγος
 140.4 σκοπέλοις ἐν ἄκροις
 143 φρουρὰν ἄζηλον ὀχήσω.
 143 Χο.λεύσω, Προμηθεῦ·[ἀντ. α.
 144 φοβερὰ δ' ἐμοῖσιν ὄσσοις
 145.1 ὀμίχλα προσῆξε πλήρης
 145.2 δακρύων σὸν δέμας εἰσι-
 145.3 δούση πέτρᾳ προσαναι-
 147 νόμενον
 unit_52 ταῖσδ' ἀδαμαντοδέτοισι λύμαις·
 148.1 νέοι γὰρ οἶα-
 148.2 κονόμοι κρατοῦς' Ὀλύμπου·
 149 νεοχμοῖς δὲ δὴ νόμοις Ζεὺς
 unit_55.1 ἀθέτως κρατύνει,
 unit_55.2 τὰ πρὶν δὲ πελώρια νῦν αἰστοῖ.
 151.1 Πρ.εἰ γάρ μ' ὑπὸ γῆν νέρθεν θ' Αἴδου
 151.2 τοῦ νεκροδέγμονος εἰς ἀπέραντον
 151.3 Τάρταρον ἦκεν,
 155.1 δεσμοῖς ἀλύτοις ἀγρίως πελάσας,
 155.2 ὥς μήτε θεὸς μήτε τις ἄλλος
 155.3 τοῖσδ' ἐγεγήθει.
 155.4 νῦν δ' αἰθέριον κίνυγμ' ὁ τάλας
 155.5 ἐχθροῖς ἐπὶ χαρτα πέπονθα.
 160.1 Χο.τίς ὧδε τλησικάρδιος[στρ. β.
 160.2 θεῶν, ὅτῳ τάδ' ἐπιχαρῆ;
 160.3 τίς οὐ ξυνασχαλᾷ κακοῖς
 160.4 τεοῖσι, δίχα γε Διός; ὁ δ' ἐπικότως ἀεὶ
 160.5 θέμενος ἄγναμπτον νόον
 164

δάμναται οὐρανίαν
 165.1 γένναν, οὐδὲ λήξει,
 165.2 πρὶν ἂν ἡ κορέση κέαρ, ἡ παλάμη τινὶ
 166 τὰν δυσάλωτον ἔλη τις ἀρχάν.
 166.1 Πρ.ἡ μὴν ἔτ' ἐμοῦ, καίπερ κρατεραῖς
 166.2 ἐν γυιοπέδαις αἰκίζομένου,
 unit_63 χρεῖαν ἔξει μακάρων πρύτανις,
 170.1 δεῖξαι τὸ νέον βούλευμ', ὑφ' ὅτου
 170.2 σκῆπτρον τιμάς τ' ἀποσυλᾶται.
 170.3 καὶ μ' οὔτι μελιγλώσσοις πειθοῦς
 170.4 ἐπαιδοῖσιν θέλξει, στερεάς τ'
 170.5 οὔποτ' ἀπειλὰς πτήξας τόδ' ἐγὼ
 175.1 καταμηνύσω, πρὶν ἂν ἐξ ἀγρίων
 175.2 δεσμῶν χαλάσῃ ποινας τε τίνειν
 175.3 τῆσδ' αἰκείας ἐθελήσῃ.
 177.1 Χο.σὺ μὲν θρασὺς τε καὶ πικραῖς[άντ. β.
 177.2 δύαισιν οὐδὲν ἐπιχαλᾷς,
 180.1 ἄγαν δ' ἐλευθεροστομεῖς.
 180.2 ἐμὰς δὲ φρένας ἠρέθισε διάτορος φόβος·
 180.3 δέδια δ' ἀμφὶ σαῖς τύχαις,
 180.4 πᾶ ποτε τῶνδε πόνων
 183.1 χρή σε τέρμα κέλσαντ'
 183.2 ἐσιδεῖν· ἀκίχητα γὰρ ἦθεα καὶ κέαρ
 185 ἀπαράμυθον ἔχει Κρόνου παῖς.
 185.1 Πρ.οἶδ' ὅτι τραχὺς καὶ παρ' ἑαυτῷ
 185.2 τὸ δίκαιον ἔχων Ζεὺς ἄλλ' ἔμπας [οἶω],
 185.3 μαλακογνώμων
 185.4 ἔσται ποθ', ὅταν ταύτη ῥαισθῇ·
 190.1 τὴν δ' ἀτέραμνον στορέσας ὀργὴν
 190.2 εἰς ἀρθμὸν ἐμοὶ καὶ φιλότῃτα
 unit_72.1 σπεύδων σπεύδοντί ποθ' ἥξει.
 unit_72.2 Χο.πάντ' ἐκκάλυψον καὶ γέγων' ἡμῖν λόγον,
 unit_72.3 ποίῳ λαβὼν σε Ζεὺς ἐπ' αἰτιάματι
 195.1 οὕτως ἀτίμως καὶ πικρῶς αἰκίζεται·
 195.2 δίδαξον ἡμᾶς, εἴ τι μὴ βλάβῃ λόγῳ.
 195.3 Πρ.ἀλγεινὰ μὲν μοι καὶ λέγειν ἐστὶν τάδε,
 195.4 ἄλγος δὲ σιγᾶν, πανταχῇ δὲ δύσποτμα.
 195.5 ἐπεὶ τάχιστ' ἤρξαντο δαίμονες χόλου
 unit_74.1

στάσις τ' ἐν ἀλλήλοισιν ὠροθύνετο,
 unit_74.2 οἱ μὲν θέλοντες ἐκβαλεῖν ἔδρας Κρόνον,
 unit_74.3 ὥς Ζεὺς ἀνάσσοι δῆθεν, οἱ δὲ τοῦμπαλιν
 unit_74.4 σπεύδοντες, ὥς Ζεὺς μήποτ' ἄρξειεν θεῶν,
 unit_74.5 ἐνταῦθ' ἐγὼ τὰ λῶστα βουλευῶν πιθεῖν
 205.1 Τιτᾶνας, Οὐρανοῦ τε καὶ Χθονὸς τέκνα,
 205.2 οὐκ ἠδυνήθην· αἰμύλας δὲ μηχανὰς
 205.3 ἀτιμάσαντες καρτεροῖς φρονήμασιν
 205.4 ὦντ' ἀμοχθὶ πρὸς βίαν τε δεσπόσειν·
 205.5 ἐμοὶ δὲ μήτηρ οὐχ ἅπαξ μόνον Θέμις
 210.1 καὶ Γαῖα, πολλῶν ὀνομάτων μορφή μία,
 210.2 τὸ μέλλον ἧ κρανοῖτο προυτεθεσπίζει,
 210.3 ὥς οὐ κατ' ἰσχὺν οὐδὲ πρὸς τὸ καρτερόν
 210.4 χρειή, δόλῳ δέ, τοὺς ὑπερσχόντας κρατεῖν.
 210.5 τοιαῦτ' ἐμοῦ λόγοισιν ἐξηγουμένου
 215.1 οὐκ ἠξίωσαν οὐδὲ προσβλέψαι τὸ πᾶν.
 215.2 κράτιστα δὴ μοι τῶν παρεστώτων τότε
 215.3 ἐφαίνετ' εἶναι προσλαβόντα μητέρα
 215.4 ἐκόνθ' ἐκόντι Ζηνὶ συμπαραστατεῖν.
 215.5 ἐμαῖς δὲ βουλαῖς Ταρτάρου μελαμπαθῆς
 220.1 κευθμῶν καλύπτει τὸν παλαιγενῆ Κρόνον
 220.2 αὐτοῖσι συμμάχοισι. τοιάδ' ἐξ ἐμοῦ
 220.3 ὁ τῶν θεῶν τύραννος ὠφελήμενος
 220.4 κακαῖσι ποιναῖς ταῖσδ' ἐξ ἐξημείψατο.
 220.5 ἔνεστι γάρ πως τοῦτο τῇ τυραννίδι
 225.1 νόσημα, τοῖς φίλοις μὴ πεποιθέναι.
 225.2 ὃ δ' οὖν ἐρωτᾷτ', αἰτίαν καθ' ἣντινα
 225.3 αἰκίζεται με, τοῦτο δὴ σαφηνιῶ.
 225.4 ὅπως τάχιστα τὸν πατρῶον ἐς θρόνον
 225.5 καθέζετ', εὐθὺς δαίμοσιν νέμει γέρα
 230.1 ἄλλοισιν ἄλλα, καὶ διεστοιχίζετο
 230.2 ἀρχήν, βροτῶν δὲ τῶν τάλαιπῶρων λόγον
 230.3 οὐκ ἔσχεν οὐδέν', ἀλλ' αἰστώσας γένος
 230.4 τὸ πᾶν ἔχρηζεν ἄλλο φιλῦσαι νέον.
 230.5 καὶ τοῖσιν οὐδεὶς ἀντέβαινε πλὴν ἐμοῦ.
 235.1 ἐγὼ δ' ἐτόλμης· ἐξελυσάμην βροτοὺς
 235.2 τὸ μὴ διαρραισθέντας εἰς Ἅιδου μολεῖν.
 235.3 τῷ τοι τοιαῖσδε πημοναῖσι κάμπτομαι,
 235.4

235.5 θνητοὺς δ' ἐν οἴκτῳ προθέμενος, τούτου τυχεῖν
 240.1 οὐκ ἠξιώθην αὐτός, ἀλλὰ νηλεῶς
 240.2 ὧδ' ἐρρύθμισμαι, Ζηνὶ δυσκλεῆς θέα.
 240.3 Χο.σιδηρόφρων τοι κακ πέτρας εἰργασμένος
 240.4 ὅστις, Προμηθεῦ, σοῖσιν οὐ συνασχαλᾷ
 240.5 μόχθοις· ἐγὼ γὰρ οὔτ' ἂν εἰσιδεῖν τάδε
 245.1 ἔχρηζον εἰσιδοῦσά τ' ἠλγύνθην κέαρ.
 245.2 Πρ.καὶ μὴν φίλοις ἐλαινὸς εἰσορᾷν ἐγώ.
 245.3 Χο.μή πού τι προύβης τῶνδε καὶ περαιτέρω;
 245.4 Πρ.θνητούς γ' ἔπαυσα μὴ προδέρκεσθαι μόρον.
 unit_84 Χο.τὸ ποῖον εὐρὼν τῆσδε φάρμακον νόσου;
 unit_85.1 Πρ.τυφλὰς ἐν αὐτοῖς ἐλπίδας κατῴκισα.
 unit_85.2 Χο.μέγ' ὠφέλημα τοῦτ' ἐδωρήσω βροτοῖς.
 unit_85.3 Πρ.πρὸς τοῖσδε μέντοι πῦρ ἐγὼ σφιν ὥπασα.
 unit_85.4 Χο.καὶ νῦν φλογωπὸν πῦρ ἔχους' ἐφήμεροι;
 unit_85.5 Πρ.ἂφ' οὗ γε πολλὰς ἐκμαθήσονται τέχνas.
 255.1 Χο.τοιοῖσδε δὴ σε Ζεὺς ἐπ' αἰτιάμασιν—
 255.2 Πρ.αἰκίζεταί γε κούδαμῃ χαλᾷ κακῶν.
 255.3 Χο.οὐδ' ἔστιν ἄθλου τέρμα σοι προκείμενον;
 255.4 Πρ.οὐκ ἄλλο γ' οὐδέν, πλὴν ὅταν κείνῳ δοκῇ.
 255.5 Χο.δόξει δὲ πῶς; τίς ἐλπίς; οὐχ ὀρᾷς ὅτι
 260.1 ἡμαρτες; ὡς δ' ἡμαρτες οὔτ' ἐμοὶ λέγειν
 260.2 καθ' ἡδονὴν σοί τ' ἄλγος. ἀλλὰ ταῦτα μὲν
 260.3 μεθῶμεν, ἄθλου δ' ἔκλυσιν ζήτει τινά.
 260.4 Πρ.ἐλαφρὸν ὅστις πημάτων ἔξω πόδα
 260.5 ἔχει παραινέειν νουθετεῖν τε τοὺς κακῶς
 265.1 πράσσοντας· εὖ δὲ ταῦτα πάντ' ἠπιστάμην.
 265.2 ἐκὼν ἐκὼν ἡμαρτον, οὐκ ἀρνήσομαι·
 265.3 θνητοῖς ἀρήγων αὐτὸς ηὐρόμην πόνους.
 265.4 οὐ μὴν τι ποιναῖς γ' ὥόμην τοῖσισί με
 265.5 κατισχνανεῖσθαι πρὸς πέτραις πεδαρσίοις,
 270.1 τυχόντ' ἐρήμου τοῦδ' ἀγείτονος πάγου.
 270.2 καί μοι τὰ μὲν παρόντα μὴ δύρεσθ' ἄχη,
 270.3 πέδοι δὲ βάσαι τὰς προσερπούσας τύχας
 270.4 ἀκούσαθ', ὡς μάθητε διὰ τέλους τὸ πᾶν.
 270.5 πίθεσθέ μοι, πίθεσθε, συμπονήσατε
 275 τῷ νῦν μογοῦντι. ταῦτά τοι πλανωμένα
 unit_91.1

πρὸς ἄλλοτ' ἄλλον πημονὴ προσιζάνει.
 unit_91.2 Χο.οὐκ ἀκούσας ἐπεθώξας
 unit_91.3 τοῦτο, Προμηθεῦ. καὶ νῦν ἐλαφρῶ
 unit_91.4 ποδὶ κραιπνόσυτον θᾶκον προλιποῦς'
 280.1 αἰθέρα θ' ἀγνὸν πόρον οἰωνῶν,
 280.2 ὀκριοέσση χθονὶ τῇδε πελῶ,
 280.3 τοὺς σοὺς δὲ πόνους
 280.4 χρήζω διὰ παντὸς ἀκοῦσαι.
 283 ΩΚΕΑΝΟΣ
 284 ἦκω δολιχῆς τέρμα κελεύθου
 285.1 διαμειψάμενος πρὸς σέ, Προμηθεῦ,
 285.2 τὸν περυγῶκῃ τόνδ' οἰωνόν
 285.3 γνώμη στομίῳ ἄτερ εὐθύνων·
 285.4 ταῖς σαῖς δὲ τύχαις, ἴσθι, συναλγῶ.
 285.5 τό τε γάρ με, δοκῶ, ξυγγενὲς οὕτως
 290.1 ἐπαναγκάζει,
 290.2 χωρὶς τε γένους οὐκ ἔστιν ὅτῳ
 290.3 μείζονα μοῖραν νείμαιμ' ἢ σοί.
 290.4 γνώση δὲ τάδ' ὥς ἔτυμ', οὐδὲ μάτην
 290.5 χαριτογλωσσεῖν ἔνι μοι· φέρε γάρ
 295.1 σήμαιν' ὅ τι χρή σοι συμπράσσειν·
 295.2 οὐ γάρ ποτ' ἐρεῖς ὥς Ὀκεανοῦ
 295.3 φίλος ἐστὶ βεβαιότερός σοι.
 297.1 Πρ.ἔα· τί χρήμα; καὶ σὺ δὴ πόνων ἐμῶν
 297.2 ἦκεις ἐπόπτης; πῶς ἐτόλμησας, λιπὼν
 unit_99.1 ἐπώνυμόν τε ῥεῦμα καὶ πετρηρεφῇ
 unit_99.2 αὐτόκτιτ' ἄντρα, τὴν σιδηρομήτορα
 unit_100.1 ἐλθεῖν ἐς αἶαν; ἢ θεωρήσων τύχας
 unit_100.2 ἐμὰς ἀφῖξαι καὶ συνασχαλῶν κακοῖς;
 unit_100.3 δέρκου θέαμα, τόνδε τὸν Διὸς φίλον,
 305.1 τὸν συγκαταστήσαντα τὴν τυραννίδα,
 305.2 οἷαις ὑπ' αὐτοῦ πημοναῖσι κάμπτομαι.
 305.3 Ωκ.ὀρῶ, Προμηθεῦ, καὶ παραινέσαι γέ σοι
 305.4 θέλω τὰ λῶστα, καίπερ ὄντι ποικίλῳ.
 305.5 γίγνωσκε σαυτὸν καὶ μεθάρμοσαι τρόπους
 310.1 νέους· νέος γάρ καὶ τύραννος ἐν θεοῖς.
 310.2 εἰ δ' ὧδε τραχεῖς καὶ τεθηγμένους λόγους
 310.3 ῥίψεις, τάχ' ἂν σου καὶ μακρὰν ἀνωτέρῳ
 310.4

θακῶν κλύοι Ζεύς, ὥστε σοι τὸν νῦν ὄχλον
 310.5 παρόντα μόχθων παιδιὰν εἶναι δοκεῖν.
 315.1 ἀλλ', ὦ ταλαίπωρ', ἅς ἔχεις ὀργὰς ἄφες,
 315.2 ζήτει δὲ τῶνδε πημάτων ἀπαλλαγάς.
 315.3 ἀρχαῖ' ἴσως σοι φαίνομαι λέγειν τάδε.
 315.4 τοιαῦτα μέντοι τῆς ἄγαν ὑψηγόρου
 315.5 γλώσσης, Προμηθεῦ, τὰπίχειρα γίνεταί.
 320.1 σὺ δ' οὐδέπω ταπεινὸς οὐδ' εἵκεις κακοῖς,
 320.2 πρὸς τοῖς παροῦσι δ' ἄλλα προσλαβεῖν θέλεις.
 320.3 οὕκουν ἔμοιγε χρώμενος διδασκάλῳ
 320.4 πρὸς κέντρα κῶλον ἐκτενεῖς, ὁρῶν ὅτι
 320.5 τραχὺς μόναρχος οὐδ' ὑπεύθυνος κρατεῖ.
 325.1 καὶ νῦν ἐγὼ μὲν εἶμι καὶ πειράσομαι
 325.2 ἐὰν δύνωμαι τῶνδ' ἐκκλῦσαι πόνων·
 325.3 σὺ δ' ἡσύχαζε μηδ' ἄγαν λαβροστόμει.
 325.4 ἢ οὐκ οἶσθ' ἀκριβῶς ὦν περισσόφρων ὅτι
 325.5 γλώσση ματαιὰ ζημία προστρίβεται;
 330 Πρ.ζηλῶ ς' ὀθούνεκ' ἐκτὸς αἰτίας κυρεῖς,
 unit_107.1 πάντων μετασχὼν καὶ τετολμηκῶς ἐμοί.
 unit_107.2 καὶ νῦν ἕασον μηδέ σοι μελησάτω.
 unit_107.3 πάντως γὰρ οὐ πείσεις νιν· οὐ γὰρ εὐπιθής.
 unit_107.4 πάπταινε δ' αὐτὸς μή τι πημανθῆς ὁδῶ.
 335.1 Ωκ.πολλῶ γ' ἀμείνων τοὺς πέλας φρενοῦν ἔφυς
 335.2 ἢ σαυτὸν ἔργῳ κού λόγῳ τεκμαίρομαι.
 335.3 ὀρμώμενον δὲ μηδαμῶς ἀντισπάσης.
 335.4 αὐχῶ γάρ, αὐχῶ, τήνδε δωρειὰν ἐμοὶ
 335.5 δώσειν Δί', ὥστε τῶνδ' ἐκκλῦσαι πόνων.
 340.1 Πρ.τὰ μὲν ς' ἐπαινῶ κούδαμῃ λήξω ποτέ·
 340.2 προθυμίας γὰρ οὐδὲν ἐλλείπεις. ἀτὰρ
 340.3 μηδὲν πόνει· μάτην γὰρ οὐδὲν ὠφελῶν
 340.4 ἐμοὶ πονήσεις, εἴ τι καὶ πονεῖν θέλεις.
 340.5 ἀλλ' ἡσύχαζε σαυτὸν ἐκποδὼν ἔχων·
 345.1 ἐγὼ γὰρ οὐκ εἰ δυστυχῶ, τοῦδ' εἵνεκα
 345.2 θέλοιμ' ἂν ὡς πλείστοισι πημονὰς τυχεῖν.
 345.3 οὐ δῆτ', ἐπεὶ με καὶ κασιγνήτου τύχαι
 345.4 τείρους' Ἀτλαντος, ὃς πρὸς ἐσπέρους τόπους
 345.5 ἔστηκε κίον' οὐρανοῦ τε καὶ χθονὸς
 unit_111.1 ὦμοις ἐρείδων, ἄχθος οὐκ εὐάγκαλον.
 unit_111.2

τὸν γηγενῇ τε Κιλικίων οἰκήτορα
 unit_111.3 ἄντρων ἰδὼν ὤκτιρα, δάιον τέρας,
 unit_111.4 ἑκατογκάρανον πρὸς βίαν χειρούμενον,
 unit_111.5 Τυφῶνα θοῦρον. ὃς πᾶσιν ἀντέστη θεοῖς,
 355.1 σμερδναῖσι γαμφηλαῖσι συρίζων φόβον,
 355.2 ἐξ ὀμμάτων δ' ἥστραπτε γοργωπὸν σέλας,
 unit_113.1 ὥς τὴν Διὸς τυραννίδ' ἐκπέρσων βίᾳ·
 unit_113.2 ἀλλ' ἦλθεν αὐτῷ Ζηνὸς ἄγρυπνον βέλος,
 unit_113.3 καταιβάτης κεραυνὸς ἐκπνέων φλόγα,
 360.1 ὃς αὐτὸν ἐξέπληξε τῶν ὑψηγόρων
 360.2 κομπασμάτων. φρένας γὰρ εἰς αὐτὰς τυπεῖς
 360.3 ἐφειψαλώθη κάζεβροντήθη σθένος.
 360.4 καὶ νῦν ἀχρεῖον καὶ παράορον δέμας
 360.5 κεῖται στενωποῦ πλησίον θαλασσίῳ
 365.1 ἱπούμενος ρίζαισιν Αἰτναίαις ὕπο.
 365.2 κορυφαῖς δ' ἐν ἄκραις ἥμενος μυδροκτυπεῖ
 365.3 Ἥφαιστος, ἔνθεν ἐκραγήσονταί ποτε
 365.4 ποταμοὶ πυρὸς δάπτοντες ἀγρίαις γνάθοις
 365.5 τῆς καλλικάρπου Σικελίας λευροὺς γύας·
 370.1 τοιόνδε Τυφῶς ἐξαναζέσει χόλον
 370.2 θερμοῖς ἀπλάτου βέλεσι πυρπνόου ζάλης,
 370.3 καίπερ κεραυνῷ Ζηνὸς ἠνθρακωμένος.
 370.4 σὺ δ' οὐκ ἄπειρος, οὐδ' ἐμοῦ διδασκάλου
 370.5 χρήξεις· σεαυτὸν σῶζ' ὅπως ἐπίστασαι·
 375.1 ἐγὼ δὲ τὴν παροῦσαν ἀντλήσω τύχην,
 375.2 ἔστ' ἂν Διὸς φρόνημα λωφήσῃ χόλου.
 375.3 Ωκ.οὔκουν, Προμηθεῦ, τοῦτο γινώσκεις, ὅτι
 375.4 ὀργῆς νοσοῦσης εἰσὶν ἱατροὶ λόγοι;
 375.5 Πρ.ἔάν τις ἐν καιρῷ γε μαλθάσῃ κέαρ
 380.1 καὶ μὴ σφριγῶντα θυμὸν ἰσχναίνῃ βίᾳ.
 380.2 Ωκ.ἐν τῷ προθυμεῖσθαι δὲ καὶ τολμᾶν τίνα
 380.3 ὀρᾶς ἐνοῦσαν ζημίαν; δίδασκέ με.
 unit_119.1 Πρ.μόχθον περισσὸν κουφόνουν τ' εὐηθίαν.
 unit_119.2 Ωκ.ἔα με τῇδε τῇ νόσῳ νοσεῖν, ἐπεὶ
 385.1 κέρδιστον εὔφρονοῦντα μὴ φρονεῖν δοκεῖν.
 385.2 Πρ.ἐμὸν δοκήσει τὰμπλάκημ' εἶναι τόδε.
 385.3 Ωκ.σαφῶς μ' ἐς οἶκον σὸς λόγος στέλλει πάλιν.
 385.4 Πρ.μὴ γάρ σε θρῆνος οὐμὸς εἰς ἔχθραν βάλῃ.
 385.5

Ωκ.ἤ τῷ νέον θακοῦντι παγκρατεῖς ἔδρας;
 390.1 Πρ.τούτου φυλάσσου μή ποτ' ἀχθεσθῇ κέαρ.
 390.2 Ωκ.ή σή, Προμηθεῦ, συμφορὰ διδάσκαλος.
 390.3 Πρ.στέλλου, κομίζου, σῶζε τὸν παρόντα νοῦν.
 390.4 Ωκ.ὀρμωμένῳ μοι τόνδ' ἐθώυξας λόγον.
 390.5 λευρὸν γὰρ οἶμον αἰθέρος ψαίρει πτεροῖς
 395.1 τετρασκελῆς οἰωνός· ἄσμενος δέ τ' ἄν
 395.2 σταθμοῖς ἐν οἰκείοισι κάμψειεν γόνυ.
 396 ΧΟΡΟΣ
 397.1 στένω σε τᾶς οὐ-[στρ. α.
 397.2 λομένης τύχας, Προμηθεῦ·
 397.3 δακρυσίστακτον [δ'] ἅπ' ὅσων
 unit_125.1 ῥαδινῶν λειβομένα ῥέος παρειὰν
 unit_125.2 νοτίοις ἔτεγξα παγαῖς·
 unit_125.3 ἀμέγαρτα γὰρ τάδε Ζεὺς
 unit_125.4 ἰδίῳ νόμοις κρατύνων
 unit_125.5 ὑπερήφανον θεοῖς τοῖς
 405 πάρος ἐνδείκνυσιν αἰχμάν.
 405 πρόπασα δ' ἤδη[ἀντ. α.
 unit_128.1 στονόεν λέλακε χώρα,
 unit_128.2 μεγαλοσχήμενά τ' ἀρχαι-
 unit_128.3 οπρεπῇ -- στένουσι τὰν σὰν
 410.1 ξυνομαιμόνων τε τιμάν·
 410.2 ὅποσοι τ' ἔποικον ἀγνᾶς
 410.3 Ἀσίας ἔδος νέμονται,
 410.4 μεγαλοστόνοισι σοῖς πή-
 410.5 μασι συγκάμνουσι θνατοί.
 415.1 Κολχίδος τε γᾶς ἔνοικοι[στρ. β.
 415.2 παρθένοι, μάχας ἄτρεστοι,
 415.3 καὶ Σκύθης ὄμιλος, οἳ γᾶς
 415.4 ἔσχατον τόπον ἀμφὶ Μαι-
 415.5 ῶτιν ἔχουσι λίμναν,
 420.1 Ἀραβίας τ' ἄρειον ἄνθος,[ἀντ. β.
 420.2 ὑψίκρημνον οἷ πόλισμα
 420.3 Καυκάσου πέλας νέμονται,
 420.4 δάιος στρατός, ὄξυπρῶ-
 420.5 ροισι βρέμων ἐν αἰχμαῖς.
 425.1 μόνον δὴ πρόσθεν ἄλλον ἐν πόνοις
 425.2

δαμέντ' ἀκαμαντοδέτοις
 425.3 Τιτᾶνα λύμαις εἰσιδόμαν, θεὸν
 unit_133.1 Ἄτλανθ', ὃς αἰὲν ὑπέροχον σθένος κραταιὸν
 unit_133.2 ... οὐράνιον τε πόλον
 430 νώτοις ὑποστενάζει.
 430.1 βοᾷ δὲ πόντιος κλύδων
 430.2 ξυμπίτνων, στένει βυθός,
 430.3 κελαινὸς [δ'] Ἄιδος ὑποβρέμει μυχὸς γᾶς,
 430.4 παγαί θ' ἀγνωρύτων ποταμῶν
 435 στένουσιν ἄλγος οἰκτρόν.
 435.1 Πρ.μή τοι χλιδῇ δοκεῖτε μηδ' αὐθαδία
 435.2 σιγᾶν με· συννοίᾳ δὲ δάπτομαι κέαρ,
 435.3 ὁρῶν ἑμαυτὸν ὧδε προυσελούμενον.
 435.4 καίτοι θεοῖσι τοῖς νέοις τούτοις γέρα
 440.1 τίς ἄλλος ἢ ἔγὼ παντελῶς διώρισεν;
 440.2 ἀλλ' αὐτὰ σιγῶ. καὶ γὰρ εἰδυῖαισιν ἂν
 440.3 ὑμῖν λέγοιμι· τὰν βροτοῖς δὲ πῆματα
 440.4 ἀκούσαθ', ὥς σφας νηπίους ὄντας τὸ πρὶν
 440.5 ἔννους ἔθηκα καὶ φρενῶν ἐπηβόλους.
 445.1 λέξω δέ, μέμψιν οὕτιν' ἀνθρώποις ἔχων,
 445.2 ἀλλ' ὦν δέδωκ' εὖνοιαν ἐξηγούμενος·
 445.3 οἱ πρῶτα μὲν βλέποντες ἔβλεπον μάτην,
 445.4 κλύοντες οὐκ ἤκουον, ἀλλ' ὄνειράτων
 445.5 ἀλίγκιοι μορφαῖσι τὸν μακρὸν βίον
 unit_140.1 ἔφυρον εἰκῇ πάντα, κοῦτε πλινθυφεῖς
 unit_140.2 δόμους προσείλους ᾔσαν, οὐ ξυλουργίαν·
 unit_141.1 κατάρυχες δ' ἔναιον ὥστ' ἀήσυροι
 unit_141.2 μύρμηκες ἄντρων ἐν μυχοῖς ἀνηλίοις.
 unit_141.3 ἦν δ' οὐδὲν αὐτοῖς οὔτε χείματος τέκμαρ
 455.1 οὔτ' ἀνθεμώδους ἦρος οὔτε καρπίμου
 455.2 θέρους βέβαιον, ἀλλ' ἄτερ γνώμης τὸ πᾶν
 455.3 ἔπρασσον, ἔστε δὴ σφιν ἀντολὰς ἐγὼ
 455.4 ἄστρων ἔδειξα τάς τε δυσκρίτους δύσεις.
 455.5 καὶ μὴν ἀριθμόν, ἔξοχον σοφισμάτων,
 460.1 ἐξηῦρον αὐτοῖς, γραμμάτων τε συνθέσεις,
 460.2 μνήμην ἀπάντων, μουσομήτορ' ἐργάνην.
 460.3 κᾶζευξα πρῶτος ἐν ζυγοῖσι κνώδαλα
 460.4 ζεύγλαισι δουλεύοντα σώμασιν θ' ὅπως
 460.5

θνητοῖς μεγίστων διάδοχοι μοχθημάτων
 465.1 γένοινθ', ὑφ' ἄρμα τ' ἤγαγον φιληνίους
 465.2 ἵππους, ἄγαλμα τῆς ὑπερπλούτου χλιδῆς.
 465.3 θαλασσόπλαγκτα δ' οὔτις ἄλλος ἀντ' ἐμοῦ
 465.4 λινόπτερ' ἠὔρε ναυτίλων ὀχήματα.
 465.5 τοιαῦτα μηχανήματ' ἐξευρών τάλας
 470.1 βροτοῖσιν, αὐτὸς οὐκ ἔχω σοφισμ' ὅτῳ
 470.2 τῆς νῦν παρούσης πημονῆς ἀπαλλαγῶ.
 470.3 Χο.πέπονθας αἰκὲς πῆμ' ἀποσφαλεῖς φρενῶν
 470.4 πλάνη, κακὸς δ' ἰατρὸς ὥς τις ἐς νόσον
 470.5 πεσῶν ἀθυμεῖς καὶ σεαυτὸν οὐκ ἔχεις
 475.1 εὐρεῖν ὁποίοις φαρμάκοις ἰάσιμος.
 475.2 Πρ.τὰ λοιπά μου κλύουσα θαυμάση πλέον,
 unit_147.1 οἷας τέχνας τε καὶ πόρους ἐμησάμην.
 unit_147.2 τὸ μὲν μέγιστον, εἴ τις ἐς νόσον πέσοι,
 unit_147.3 οὐκ ἦν ἀλέξημ' οὐδέν, οὔτε βρώσιμον,
 480.1 οὐ χριστόν, οὐδὲ πιστόν, ἀλλὰ φαρμάκων
 480.2 χρεῖα κατεσκέλλοντο, πρίν γ' ἐγὼ σφισιν
 480.3 ἔδειξα κράσεις ἡπίων ἀκεσμάτων,
 480.4 αἷς τὰς ἀπάσας ἐξαμύνονται νόσους.
 480.5 τρόπους τε πολλοὺς μαντικῆς ἐστοίχισα,
 485.1 κᾶκρινα πρῶτος ἐξ ὄνειράτων ἃ χρὴ
 485.2 ὕπαρ γενέσθαι, κληδόνας τε δυσκρίτους
 485.3 ἐγνώρις' αὐτοῖς ἐνοδίους τε συμβόλους.
 485.4 γαμψωνύχων τε πτῆσιν οἰωνῶν σκεθρῶς
 485.5 διώρις', οἵτινές τε δεξιῶν φύσιν
 490.1 εὐωνύμους τε, καὶ δίαιταν ἦντινα
 490.2 ἔχους' ἕκαστοι, καὶ πρὸς ἀλλήλους τίνες
 490.3 ἔχθραι τε καὶ στέργηθρα καὶ συνεδρία·
 490.4 σπλάγχνων τε λειότητα, καὶ χροιάν τίνα
 490.5 ἔχους' ἂν εἴη δαίμοσιν πρὸς ἡδονὴν
 495.1 χολή, λοβοῦ τε ποικίλην εὐμορφίαν·
 495.2 κνίση τε κῶλα συγκαλυπτὰ καὶ μακρὰν
 495.3 ὀσφῦν πυρώσας δυστέκμαρτον εἰς τέχνην
 495.4 ὥδωσα θνητούς, καὶ φλογωπὰ σήματα
 495.5 ἐξωμμάτωσα, πρόσθεν ὄντ' ἐπάργεμα.
 unit_152.1 τοιαῦτα μὲν δὴ ταῦτ'· ἔνερθε δὲ χθονὸς
 unit_152.2 κεκρυμμέν' ἀνθρώποισιν ὠφελήματα,
 unit_152.3

χαλκόν, σίδηρον, ἄργυρον χρυσόν τε, τίς
 unit_152.4 φήσειεν ἄν πάροιθεν ἐξευρεῖν ἐμοῦ;
 unit_152.5 οὐδεῖς, σάφ' οἶδα, μὴ μάτην φλυῖσαι θέλων.
 505 βραχεῖ δὲ μύθῳ πάντα συλλήβδην μάθε,
 unit_154.1 πᾶσαι τέχναι βροτοῖσιν ἐκ Προμηθέως.
 unit_154.2 Χο.μή νυν βροτοὺς μὲν ὠφέλει καιροῦ πέρα,
 unit_154.3 σαυτοῦ δ' ἀκήδει δυστυχοῦντος· ὥς ἐγὼ
 unit_154.4 εὐελπίς εἰμι τῶνδ' ἐκ δεσμῶν ἔτι
 510.1 λυθέντα μηδὲν μεῖον ἰσχύσειν Διός.
 510.2 Πρ.οὐ ταῦτα ταύτῃ Μοῖρά πω τελεσφόρος
 510.3 κρᾶναι πέπρωται, μυρίαῖς δὲ πημοναῖς
 510.4 δύαις τε καμφθεῖς ὥδε δεσμὰ φυγγάνω·
 510.5 τέχνη δ' ἀνάγκης ἀσθενεστέρα μακρῶ.
 515.1 Χο.τίς οὖν ἀνάγκης ἐστὶν οἰακοστρόφος;
 515.2 Πρ.Μοῖραι τρίμορφοι μνήμονές τ' Ἑρινύες.
 515.3 Χο.τούτων ἄρα Ζεὺς ἐστὶν ἀσθενέστερος;
 515.4 Πρ.οὔκουν ἄν ἐκφύγοι γε τὴν πεπρωμένην.
 515.5 Χο.τί γὰρ πέπρωται Ζηνὶ πλήν ἀεὶ κρατεῖν;
 520.1 Πρ.τοῦτ' οὐκέτ' ἄν πύθοιο, μηδὲ λιπάρει.
 520.2 Χο.ἦ πού τι σεμνόν ἐστιν ὃ ξυναμπέχεις.
 520.3 Πρ.ἄλλου λόγου μέμνησθε, τόνδε δ' οὐδαμῶς
 520.4 καιρὸς γεγωνεῖν, ἀλλὰ συγκαλυπτέος
 520.5 ὅσον μάλιστα· τόνδε γὰρ σφάζων ἐγὼ
 525 δεσμοὺς ἀεικεῖς καὶ δῦας ἐκφυγγάνω.
 527 ΧΟΡΟΣ
 527.1 μηδὰμ' ὁ πάντα νέμων[στρ. α.
 527.2 θεῖτ' ἐμᾶ γνώμα κράτος ἀντίπαλον Ζεὺς,
 527.3 μηδ' ἐλινύσαιμι θεοὺς ὁσίαις
 530 θοίναις ποτινισσομένα
 531-532 βουφόνοις παρ' Ὀκεανοῦ πατρὸς ἄσβεστον πόρον,
 533.1 μηδ' ἀλίτοιμι λόγοις·
 533.2 ἀλλὰ μοι τόδ' ἐμμένει
 535 καὶ μήποτ' ἐκτακείη·
 537.1 ἡδύ τι θαρσαλέαις[ἀντ. α.
 537.2 τὸν μακρὸν τείνειν βίον ἐλπίσι, φαναῖς
 537.3 θυμὸν ἀλδαίνουσιν ἐν εὐφροσύναις,
 540.1 φρίσσω δέ σε δερκομένα
 540.2 μυρίοις μόχθοις διακναιόμενον ---.
 540.3

Ζῆνα γὰρ οὐ τρομέων
 540.4 ἰδίᾳ γνώμα σέβῃ
 540.5 θνατοὺς ἄγαν, Προμηθεῦ.
 545.1 φέρε, πῶς χάρις ἅ χάρις, ὦ[στρ. β.
 545.2 φίλος; εἰπέ, ποῦ τις ἀλκά;
 545.3 τίς ἐφαμερίων ἄρηξις; οὐδ' ἐδέρχθης
 545.4 ὀλιγοδρανίαν ἄκικυν,
 545.5 ἰσόνειρον, ᾗ τὸ φωτῶν
 unit_168.1 ἀλαδὸν γένος ἐμπεποδισμένον; οὔποτε --
 unit_168.2 τὰν Διὸς ἀρμονίαν θνατῶν παρεξίασι βουλαί.
 553.1 ἔμαθον τάδε σὰς προσιδοῦσ' [ἀντ. β.
 553.2 ὀλοὰς τύχας, Προμηθεῦ.
 555.1 τὸ διαμφίδιον δέ μοι μέλος προσέπτα
 555.2 τόδ' ἐκεῖνό θ' ὅ τ' ἀμφὶ λουτρὰ
 555.3 καὶ λέχος σὸν ὑμεναίου
 558-559 ἰότατι γάμων, ὅτε τὰν ὁμοπάτριον ἔδνοις
 560 ἄγαγες Ἑσιόναν πιθῶν δάμαρτα κοινόλεκτρον.
 560 ΙΩ
 561.1 τίς γῆ; τί γένος; τίνα φῶ λεύσσειν
 561.2 τόνδε χαλινοῖς ἐν πετρίνοισιν
 562.1 χειμαζόμενον;
 562.2 τίνος ἀμπλακίας ποινὰς ὀλέκη;
 562.3 σήμερον ὅποι
 565 γῆς ἢ μογερὰ πεπλάνημαι.
 565 ᾗ ᾗ, ἔ ἔ.
 566.1 κρίει τίς αὖ με τὰν τάλαιναν οἷστρος;
 566.2 εἶδωλον Ἄργου γηγενοῦς ἄλευ', ᾗ δᾷ φοβοῦμαι,
 566.3 τὸν μυριωπὸν εἰσορῶσα βούταν.
 566.4 ὁ δὲ πορεύεται δόλιον ὄμμ' ἔχων,
 570.1 ὃν οὐδὲ κατθανόντα γαῖα κεύθει.
 570.2 ἀλλ' ἐμὲ τὰν τάλαιναν
 570.3 ἐξ ἐνέρων περῶν κυναγεῖ, πλανᾷ
 570.4 τε νῆστιν ἀνὰ τὰν παραλίαν ψάμμον.
 573 ὑπὸ δὲ κηρόπλαστος ὀτοβεῖ δόναξ[στρ. α.
 575.1 ἀχέτας ὑπνοδόταν νόμον·
 575.2 ἰὼ ἰὼ πόποι, ποῖ μ' ἄγουσι τηλέπλαγκτοι πλάναι;
 575.3 τί ποτέ μ', ὦ Κρόνιε παῖ, τί ποτε ταῖσδ'
 575.4 ἐνέζευξας εὐρῶν ἀμαρτοῦσαν ἐν πημοναῖσιν,
 575.5

Ξ Ξ

580.1 οίστρηλάτῳ δὲ δείματι δειλαίαν

580.2 παράκοπον ὧδε τείρεις;

580.3 πυρί <με> φλέξον, ἢ χθονὶ κάλυψον, ἢ

580.4 ποντίοις δάκεσι δὸς βοράν,

580.5 μηδέ μοι φθονήσης

584 εὐγμάτων, ἄναξ.

585.1 ἄδην με πολύπλανοι πλάναι

585.2 γεγυμνάκασιν, οὐδ' ἔχω μαθεῖν ὅπη

585.3 πημονὰς ἀλύξω.

585.4 κλύεις φθέγμα τᾶς βούκερω παρθένου;

588 Πρ.πῶς δ' οὐ κλύω τῆς οἰστροδινήτου κόρης

590.1 τῆς Ἰναχείας, ἢ Διὸς θάλπει κέαρ

590.2 ἔρωτι, καὶ νῦν τοὺς ὑπερμήκεις δρόμους

590.3 Ἥρα στυγητὸς πρὸς βίαν γυμνάζεται;

592.1 Ἰω.πόθεν ἐμοῦ σὺ πατρὸς ὄνομ' ἀπύεις;[ἀντ. α.

592.2 εἰπέ μοι τᾶ μογερεῖ τίς ὦν,

595 τίς ἄρα μ', ὦ τάλας, [τὰν] ταλαίπωρον ὧδ' ἔτυμα προσ-

595.1 θροεῖς,

595.2 θεόσυτόν τε νόσον ὠνόμασας, ἃ

595.3 μαραίνει με χρίουσα κέντροισι φοιταλέοισιν;

595.4 Ξ Ξ

595.5 σκιρτημάτων δὲ νήστισιν αἰκείαις

unit_190.1 λαβρόσυτος ἦλθον, <Ἥρας>

unit_190.2 ἐπικότοισι μήδεσι δαμεῖσα. δυσ-

unit_190.3 δαιμόνων δὲ τίνες οἶ, Ξ Ξ,

unit_190.4 οἶ' ἐγὼ μογοῦσιν;

unit_190.5 ἀλλά μοι τορῶς

605.1 τέκμηρον ὅ τι μ' ἐπαμμένει

605.2 παθεῖν· τί μῆχαρ, ἢ τί φάρμακον νόσου;

605.3 δεῖξον, εἴπερ οἶσθα·

unit_192.1 θρόει, φράζε τᾶ δυσπλάνῳ παρθένω.

unit_192.2 Πρ.λέξω τορῶς σοι πᾶν ὅπερ χρήζεις μαθεῖν,

610.1 οὐκ ἐμπλέκων αἰνίγματ', ἀλλ' ἀπλῶ λόγῳ,

610.2 ὥσπερ δίκαιον πρὸς φίλους οἷγεν στόμα.

610.3 πυρὸς βροτοῖς δοτῆρ' ὄρᾳς Προμηθεά.

610.4 Ἰω.ὦ κοινὸν ὠφέλημα θνητοῖσιν φανείς,

610.5 τλημον Προμηθεῦ, τοῦ δίκην πάσχεις τάδε;

615.1

Πρ.ἄρμοῖ πέπαυμαι τοὺς ἐμοὺς θρηνῶν πόνους.
 615.2 Ἰω.οὔκουν πόροις ἂν τήνδε δωρειὰν ἐμοί;
 615.3 Πρ.λέγ' ἦντιν' αἰτεῖ· πᾶν γὰρ ἂν πύθοιό μου.
 615.4 Ἰω.σήμηνον ὅστις ἐν φάραγγί ζ' ὥχμασεν.
 615.5 Πρ.βούλευμα μὲν τὸ Δῖον, Ἥφαίστου δὲ χεῖρ.
 620.1 Ἰω.ποινὰς δὲ ποίων ἀμπλακημάτων τίνεις;
 620.2 Πρ.τοσοῦτον ἀρκῶ σοι σαφηνίσας μόνον.
 620.3 Ἰω.καὶ πρὸς γε τούτοις τέρμα τῆς ἐμῆς πλάνης
 620.4 δεῖξον, τίς ἔσται τῇ ταλαιπώρῳ χρόνος.
 620.5 Πρ.τὸ μὴ μαθεῖν σοι κρεῖσσον ἢ μαθεῖν τάδε.
 625.1 Ἰω.μήτοι με κρύψης τοῦθ' ὅπερ μέλλω παθεῖν.
 625.2 Πρ.ἀλλ' οὐ μεγάριω τοῦδέ σοι δωρήματος.
 625.3 Ἰω.τί δῆτα μέλλεις μὴ οὐ γεγωνίσκειν τὸ πᾶν;
 625.4 Πρ.φθόνος μὲν οὐδεῖς, σὰς δ' ὀκνῶ θράξαι φρένας.
 625.5 Ἰω.μή μου προκήδου μᾶσσον ὧν ἐμοὶ γλυκύ.
 630.1 Πρ.ἐπεὶ προθυμῇ, χρὴ λέγειν· ἄκουε δῆ.
 630.2 Χο.μήπω γε μοῖραν δ' ἡδονῆς κάμοι πόρε.
 630.3 τὴν τῆσδε πρῶτον ἱστορήσωμεν νόσον,
 630.4 αὐτῆς λεγούσης τὰς πολυφθόρους τύχας·
 630.5 τὰ λοιπὰ δ' ἄθλων σοῦ διδαχθήτω πάρα.
 635.1 Πρ.σὸν ἔργον, Ἰοῖ, ταῖσδ' ὑπουργῆσαι χάριν,
 635.2 ἄλλως τε πάντως καὶ κασιγνήταις πατρός.
 635.3 ὥς τὰποκλαῦσαι κάποδύρασθαι τύχας
 635.4 ἐνταῦθ', ὅπου μέλλοι τις οἴσεσθαι δάκρυ
 635.5 πρὸς τῶν κλυόντων, ἀξίαν τριβὴν ἔχει.
 640.1 Ἰω.οὐκ οἶδ' ὅπως ὑμῖν ἀπιστήσαί με χρή,
 640.2 σαφεῖ δὲ μύθῳ πᾶν ὅπερ προσχρήζετε
 640.3 πεύσεσθε· καίτοι καὶ λέγους' αἰσχύνομαι
 640.4 θεόσσυτον χειμῶνα καὶ διαφθορὰν
 640.5 μορφῆς, ὅθεν μοι σχετλίᾳ προσέπτατο.
 645.1 αἰεὶ γὰρ ὄψεις ἔννυχοι πωλεύμεναι
 645.2 ἐς παρθενῶνας τοὺς ἐμοὺς παρηγόρουν
 645.3 λείοισι μύθοις ᾧ μέγ' εὐδαιμον κόρη,
 645.4 τί παρθενεύῃ δαρὸν, ἐξὸν σοι γάμου
 645.5 τυχεῖν μεγίστου; Ζεὺς γὰρ ἡμέρου βέλει
 unit_201.1 πρὸς σοῦ τέθαλπται καὶ συναίρεσθαι Κύπριν
 unit_201.2 θέλει· σὺ δ', ὦ παῖ, μὴ 'πολακτίσης λέχος
 unit_201.3 τὸ Ζηνός, ἀλλ' ἔξελθε πρὸς Λέρνης βαθὺν
 unit_201.4

λειμῶνα, ποιμένας βουστάσεις τε πρὸς πατρός,
 unit_201.5 ὥς ἂν τὸ Δῖον ὄμμα λωφήσῃ πόθου·
 655.1 τοιοῖσδε πάσας εὐφρόνας ὀνειράσι
 655.2 ξυνειχόμεν δύστηνος, ἔστε δὴ πατρὶ
 655.3 ἔτλην γεγωνεῖν νυκτίφοιτ' ὀνειράτα.
 655.4 ὁ δ' ἔς τε Πυθῶ καπὶ Δωδώνης πυκνοῦς
 655.5 θεοπρόπους ἱάλλεν, ὥς μάθοι τί χρῆ
 660.1 δρῶντ' ἢ λέγοντα δαίμοσιν πράσσειν φίλα.
 660.2 ἦκον δ' ἀναγγέλλοντες αἰολοστόμους
 660.3 χρησμούς ἀσήμους δυσκρίτως τ' εἰρημένους.
 unit_204.1 τέλος δ' ἐναργῆς βάξις ἦλθεν Ἰνάχω
 unit_204.2 σαφῶς ἐπισκῆπτουσα καὶ μυθουμένη
 665.1 ἔξω δόμων τε καὶ πάτρας ὠθεῖν ἐμέ,
 665.2 ἄφετον ἀλᾶσθαι γῆς ἐπ' ἐσχάτοις ὄροις,
 665.3 εἰ μὴ θέλοι πυρωπὸν ἐκ Διὸς μολεῖν
 665.4 κεραυνόν, ὃς πᾶν ἐξαϊστώσοι γένος.
 665.5 τοιοῖσδε πεισθεῖς Λοξίου μαντεύμασιν
 670.1 ἐξήλασέν με καπέκλησε δωμάτων
 670.2 ἄκουσαν ἄκων· ἀλλ' ἐπηνάγκαζέ νιν
 670.3 Διὸς χαλινὸς πρὸς βίαν πράσσειν τάδε.
 670.4 εὐθύς δὲ μορφὴ καὶ φρένες διάστροφοι
 670.5 ἦσαν, κεραστὶς δ', ὥς ὀρᾷτ', ὀξυστόμω
 675.1 μύωπι χρισθεῖς' ἐμμανεῖ σκιρτήματι
 675.2 ἦσσαν πρὸς εὐποτόν τε Κερχνείας ῥέος
 675.3 Λέρνης τε κρήνην· βουκόλος δὲ γηγενῆς
 675.4 ἄκρατος ὀργὴν Ἄργος ὠμάρτει, πυκνοῖς
 675.5 ὄσσοις δεδορκῶς τοὺς ἐμοὺς κατὰ στίβους.
 680.1 ἀπροσδόκητος δ' αὐτὸν αἰφνίδιος μόρος
 680.2 τοῦ ζῆν ἀπεστέρησεν. οἰστροπλήξ δ' ἐγὼ
 680.3 μάστιγι θείᾳ γῆν πρὸ γῆς ἐλαύνομαι.
 680.4 κλύεις τὰ πραχθέντ'· εἰ δ' ἔχεις εἰπεῖν ὅ τι
 680.5 λοιπὸν πόνων, σήμαινε μηδέ μ' οἰκτίσας
 685.1 σύνθαλπε μύθοις ψευδέσιν· νόσημα γὰρ
 685.2 αἷσχιστον εἶναί φημι συνθέτους λόγους.
 686 Χο.ἔα ἔα, ἄπεχε, φεῦ·
 unit_211.1 οὐποτ' οὐποτ' ἠὔχουν <ᾧδε> ξένους
 unit_211.2 μολεῖσθαι λόγους ἐς ἀκοὰν ἐμάν,
 690.1 οὐδ' ᾧδε δυσθέατα καὶ δύσοιστα
 690.2

πήματα λύμα[τα δείμα]τ' ἄμ-
 693.1 φήκει κέντρῳ ψύχειν ψυχὰν ἐμάν.
 693.2 ἰὼ ἰὼ μοῖρα μοῖρα,
 695 πέφρικ' εἰσιδοῦσα πρᾶξιν Ἰοῦς.
 695.1 Πρ.πρῶ γε στενάζεις καὶ φόβου πλέα τις εἶ·
 695.2 ἐπίσχεσ ἔστ' ἂν καὶ τὰ λοιπὰ προσμάθης.
 695.3 Χο.λέγ', ἐκδίδασκε τοῖς νοσοῦσί τοι γλυκὺ
 695.4 τὸ λοιπὸν ἄλγος προυξεπίστασθαι τορῶς.
 unit_216.1 Πρ.τὴν πρίν γε χρεῖαν ἠνύσασθ' ἐμοῦ πάρα
 unit_216.2 κούφως μαθεῖν γὰρ τῆσδε πρῶτ' ἐχρήζετε
 unit_216.3 τὸν ἄμφ' ἑαυτῆς ἄθλον ἐξηγουμένης·
 unit_216.4 τὰ λοιπὰ νῦν ἀκούσασθ', οἷα χρή πάθη
 unit_216.5 τλῆναι πρὸς Ἥρας τήνδε τὴν νεάνίδα.
 705.1 σύ τ', Ἰνάχειον σπέρμα, τοὺς ἐμοὺς λόγους
 705.2 θυμῷ βάλλ', ὥς ἂν τέρματ' ἐκμάθης ὁδοῦ.
 705.3 πρῶτον μὲν ἐνθένδ' ἡλίου πρὸς ἀντολὰς
 705.4 στρέψασα σαυτὴν στεῖχ' ἀνηρότους γύας·
 705.5 Σκύθας δ' ἀφίξῃ νομάδας, οἳ πλεκτὰς στέγας
 710.1 πεδάρσιοι ναίους' ἐπ' εὐκύκλοις ὄχοις,
 710.2 ἐκηβόλοις τόξοισιν ἐξηρτυμένοι·
 710.3 οἷς μὴ πελάζειν, ἀλλ' ἀλιστόνοις πόδας
 710.4 χρίμπτουσα ῥαχίαισιν ἐκπερᾶν χθόνα.
 unit_219 λαιᾶς δὲ χειρὸς οἱ σιδηροτέκτονες
 715.1 οἰκοῦσι Χάλυβες, οὓς φυλάξασθαί σε χρή,
 715.2 ἀνήμεροι γὰρ οὐδὲ πρόσπλατοι ξένοις.
 715.3 ἦξεις δ' ὕβριστὴν ποταμὸν οὐ ψευδώνυμον,
 715.4 ὃν μὴ περάσης, οὐ γὰρ εὖβατος περᾶν,
 715.5 πρὶν ἂν πρὸς αὐτὸν Καύκασον μόλῃς, ὀρῶν
 720.1 ὕψιστον, ἔνθα ποταμὸς ἐκφυσᾷ μένος
 720.2 κροτάφων ἀπ' αὐτῶν. ἀστρογεῖτονας δὲ χρή
 720.3 κορυφὰς ὑπερβάλλουσιν ἐς μεσημβρινὴν
 720.4 βῆναι κέλευθον, ἔνθ' Ἀμαζόνων στρατὸν
 720.5 ἦξεις στυγάνορ', αἷ' Θεμίσκυράν ποτε
 725.1 κατοικιοῦσιν ἀμφὶ Θερμώδονθ', ἵνα
 725.2 τραχεῖα πόντου Σαλμυδησίᾳ γνάθος,
 725.3 ἐχθρόξενος ναύτησι, μητρὶα νεῶν·
 725.4 αὐταί ζ' ὁδηγήσουσι καὶ μάλ' ἀσμένως.
 725.5 ἰσθμὸν δ' ἐπ' αὐταῖς στενοπόροις λίμνης πύλαις
 730.1

Κιμμερικὸν ἦξεις, ὃν θρασυσπλάγχχνως σε χρῆ
 730.2 λιποῦσαν αὐλῶν' ἐκπερᾶν Μαιωτικόν·
 730.3 ἔσται δὲ θνητοῖς εἰσαεὶ λόγος μέγας
 730.4 τῆς σῆς πορείας, Βόσπορος δ' ἐπώνυμος
 730.5 κεκλήσεται. λιποῦσα δ' Εὐρώπης πέδον
 735.1 ἥπειρον ἦξεις Ἀσιάδα. ἄρ' ὑμῖν δοκεῖ
 735.2 ὁ τῶν θεῶν τύραννος ἐς τὰ πάνθ' ὁμῶς
 735.3 βίαιος εἶναι; τῇδε γὰρ θνητῇ θεὸς
 735.4 χρήζων μιγῆναι τάσδ' ἐπέρριψεν πλάνας.
 735.5 πικροῦ δ' ἔκυρσας, ὦ κόρη, τῶν σῶν γάμων
 740.1 μνηστῆρος. οὐς γὰρ νῦν ἀκήκοας λόγους,
 740.2 εἶναι δόκει σοὶ μηδέπω 'ν προοιμίους.
 740.3 Ἰω.ἰὼ μοί μοι· ἔξ.
 unit_226.1 Πρ.σὺ δ' αὖ κέκραγας κἀναμυχθίζῃ· τί που
 unit_226.2 δράσεις, ὅταν τὰ λοιπὰ πυνθάνῃ κακά;
 745.1 Χο.ῆ γάρ τι λοιπὸν τῇδε πημάτων ἐρεῖς;
 745.2 Πρ.δυσχεῖμερόν γε πέλαγος ἀτηρᾶς δύης.
 745.3 Ἰω.τί δῆτ' ἐμοὶ ζῆν κέρδος, ἀλλ' οὐκ ἐν τάχει
 745.4 ἔρριψ' ἐμαυτὴν τῆσδ' ἀπὸ στύφλου πέτρας,
 745.5 ὅπως πέδοι σκήψασα τῶν πάντων πόνων
 unit_228.1 ἀπηλλάγην; κρεῖσσον γὰρ εἰσάπαξ θανεῖν
 unit_228.2 ἢ τὰς ἀπάσας ἡμέρας πάσχειν κακῶς.
 unit_228.3 Πρ.ῆ δυσπετῶν ἂν τοὺς ἐμοὺς ἄθλους φέροις,
 unit_228.4 ὅτῳ θανεῖν μέν ἐστιν οὐ πεπρωμένον·
 unit_228.5 αὕτη γὰρ ἦν ἂν πημάτων ἀπαλλαγὴ·
 755.1 νῦν δ' οὐδὲν ἐστι τέρμα μοι προκείμενον
 755.2 μόχθων, πρὶν ἂν Ζεὺς ἐκπέσῃ τυραννίδος.
 755.3 Ἰω.ῆ γάρ ποτ' ἔστιν ἐκπεσεῖν ἀρχῆς Δία;
 755.4 Πρ.ῆδοι' ἄν, οἶμαι, τήνδ' ἰδοῦσα συμφορὰν.
 755.5 Ἰω.πῶς δ' οὐκ ἄν, ἥτις ἐκ Διὸς πάσχω κακῶς;
 760.1 Πρ.ὡς τοίνυν ὄντων τῶνδε γαθεῖν σοὶ πάρα.
 760.2 Ἰω.πρὸς τοῦ τύραννα σκῆπτρα συληθήσεται;
 760.3 Πρ.πρὸς αὐτὸς αὐτοῦ κενοφρόνων βουλευμάτων.
 760.4 Ἰω.ποῖω τρόπῳ; σήμενον, εἰ μή τις βλάβη.
 760.5 Πρ.γαμεῖ γάμον τοιοῦτον ὥ ποτ' ἀσχαλεῖ.
 765.1 Ἰω.θέορτον, ἢ βρότειον; εἰ ῥητόν, φράσον.
 765.2 Πρ.τί δ' ὄντιν'; οὐ γὰρ ῥητόν αὐδᾶσθαι τόδε.
 765.3 Ἰω.ῆ πρὸς δάμαρτος ἐξανίσταται θρόνων;
 765.4

Πρ.ἢ τέξεταί γε παῖδα φέρτερον πατρός.
 765.5 Ἰω.οὐδ' ἔστιν αὐτῷ τῆσδ' ἀποστροφὴ τύχης;
 770.1 Πρ.οὐ δῆτα, πλὴν ἔγωγ' ἂν ἐκ δεσμῶν λυθείς.
 770.2 Ἰω.τίς οὖν ὁ λύσων ἐστὶν ἄκοντος Διός;
 770.3 Πρ.τῶν σῶν τιν' αὐτὸν ἐγγόνων εἶναι χρεών.
 770.4 Ἰω.πῶς εἶπας; ἢ 'μὸς παῖς ς' ἀπαλλάξει κακῶν;
 770.5 Πρ.τρίτος γε γένναν πρὸς δέκ' ἄλλαισιν γοναῖς.
 775.1 Ἰω.ἦδ' οὐκέτ' εὐξύμβλητος ἢ χρησμοφδία.
 775.2 Πρ.καὶ μηδὲ σαυτῆς ἐκμαθεῖν ζητεῖ πόνους.
 775.3 Ἰω.μή μοι προτείνων κέρδος εἴτ' ἀποστέρει.
 775.4 Πρ.δυοῖν λόγοιν σε θατέρω δωρήσομαι.
 775.5 Ἰω.ποίοιν; πρόδειξον, αἵρεσίν τ' ἐμοὶ δίδου.
 780.1 Πρ.δίδωμ'· ἐλοῦ γάρ, ἢ πόνων τὰ λοιπά σοι
 780.2 φράσω σαφηνῶς, ἢ τὸν ἐκλύσοντ' ἐμέ.
 780.3 Χο.τούτων σὺ τὴν μὲν τῆδε, τὴν δ' ἐμοὶ χάριν
 780.4 θέσθαι θέλησον, μηδ' ἀτιμάσης λόγου·
 780.5 καὶ τῆδε μὲν γέγωνε τὴν λοιπὴν πλάνην,
 785.1 ἐμοὶ δὲ τὸν λύσοντα· τοῦτο γὰρ ποθῶ.
 785.2 Πρ.ἐπεὶ προθυμεῖσθ', οὐκ ἐναντιώσομαι
 785.3 τὸ μὴ οὐ γεγωνεῖν πᾶν ὅσον προσχρήζετε.
 785.4 σοὶ πρῶτον, Ἰοῖ, πολύδονον πλάνην φράσω,
 785.5 ἣν ἐγγράφου σὺ μνήμοσιν δέλτοις φρενῶν.
 790.1 ὅταν περάσης ρεῖθρον ἡπίροιον ὄρον,
 790.2 πρὸς ἀντολὰς φλογῶπας ἡλιοστιβεῖς
 791.1
 791.2 πόντου περῶσα φλοῖσβον, ἔστ' ἂν ἐξίκη
 791.3 πρὸς Γοργόνεια πεδία Κισθίνης, ἵνα
 791.4 αἱ Φορκίδες ναίουσι, δηναῖαι κόραι
 795.1 τρεῖς κυκνόμορφοι, κοινὸν ὄμμ' ἐκτημέναι,
 795.2 μονόδοντες, ἃς οὔθ' ἥλιος προσδέσκεται
 795.3 ἀκτῖσιν οὔθ' ἡ νύκτερος μήνη ποτέ.
 795.4 πέλας δ' ἀδελφαὶ τῶνδε τρεῖς κατάπτεροι,
 795.5 δρακοντόμαλλοι Γοργόνες βροτοστυγεῖς,
 unit_239.1 ἃς θνητὸς οὐδεὶς εἰσιδὼν ἔξει πνοάς·
 unit_239.2 τοιοῦτο μὲν σοὶ τοῦτο φρούριον λέγω.
 unit_239.3 ἄλλην δ' ἄκουσον δυσχερῆ θεωρίαν·
 unit_239.4 ὄξυστόμους γὰρ Ζηνὸς ἀκραγεῖς κύνας
 unit_239.5 γρύπας φύλαξαι, τόν τε μουνῶπα στρατὸν
 805.1

Ἄριμασπὸν ἵπποβάμον', οἳ χρυσόρρυτον
 805.2 οἰκοῦσιν ἀμφὶ νᾶμα Πλούτωνος πόρου·
 805.3 τούτοις σὺ μὴ πέλαζε. τηλουρὸν δὲ γῆν
 805.4 ἥξεις, κελαινὸν φῦλον, οἳ πρὸς ἡλίου
 805.5 ναίουσι πηγαῖς, ἔνθα ποταμὸς Αἰθίοψ.
 810.1 τούτου παρ' ὄχθας ἔρφ', ἕως ἂν ἐξίκη
 810.2 καταβασμόν, ἔνθα Βυβλίνων ὀρῶν ἄπο
 810.3 ἦσι σεπτὸν Νεῖλος εὖποτον ῥέος.
 810.4 οὗτός ς' ὁδώσει τὴν τρίγωνον ἐς χθόνα
 810.5 Νειλῶτιν, οὗ δὴ τὴν μακρὰν ἀποικίαν,
 815.1 Ἰοῖ, πέπρωται σοί τε καὶ τέκνοις κτίσαι.
 815.2 τῶνδ' εἴ τί σοι ψελλόν τε καὶ δυσεύρετον,
 815.3 ἐπανδίπλαζε καὶ σαφῶς ἐκμάνθανε·
 815.4 σχολὴ δὲ πλείων ἢ θέλω πάρεστί μοι.
 815.5 Χο.εἰ μὲν τι τῇδε λοιπὸν ἢ παρειμένον
 820.1 ἔχεις γεγωνεῖν τῆς πολυφθόρου πλάνης,
 820.2 λέγ'. εἰ δὲ πάντ' εἴρηκας, ἡμῖν αὖ χάριν
 820.3 δὸς ἣν πρὶν ἠτούμεσθα μέμνησαι δέ που.
 unit_244.1 Πρ.τὸ πᾶν πορείας ἦδε τέρμ' ἀκήκοεν.
 unit_244.2 ὅπως δ' ἂν εἰδῇ μὴ μάτην κλύουσά μου,
 825.1 ἃ πρὶν μολεῖν δεῦρ' ἐκμεμόχθηκεν φράσω,
 825.2 τεκμήριον τοῦτ' αὐτὸ δοὺς μύθων ἐμῶν.
 825.3 ὄχλον μὲν οὖν τὸν πλεῖστον ἐκλείψω λόγων,
 825.4 πρὸς αὐτὸ δ' εἴμι τέρμα σῶν πλανημάτων.
 825.5 ἐπεὶ γὰρ ἦλθες πρὸς Μολοσσὰ γάπεδα,
 830.1 τὴν αἰπύνωτόν τ' ἀμφὶ Δωδώνην, ἵνα
 830.2 μαντεῖα θᾶκός τ' ἐστὶ Θεσπρωτοῦ Διός,
 830.3 τέρας τ' ἄπιστον, αἱ προσήγοροι δρῦες,
 830.4 ὕφ' ὧν σὺ λαμπρῶς κούδεν αἰνικτηρίως
 830.5 προσηγορεύθης ἢ Διὸς κλεινὴ δάμαρ
 835.1 μέλλους' ἔσεσθαι τῶνδε προσσαίνει σέ τι;
 835.2 ἐντεῦθεν οἴστρήσασα τὴν παρακτίαν
 835.3 κέλευθον ἦξας πρὸς μέγαν κόλπον Ῥέας,
 835.4 ἄφ' οὗ παλιμπλάγκτοισι χειμάζει δρόμοις·
 835.5 χρόνον δὲ τὸν μέλλοντα πόντιος μυχός,
 840.1 σαφῶς ἐπίστας', Ἴόνιος κεκλήσεται,
 840.2 τῆς σῆς πορείας μνηῖμα τοῖς πᾶσιν βροτοῖς.
 840.3 σημειά σοι τάδ' ἐστὶ τῆς ἐμῆς φρενός,
 840.4

ὥς δέρκεται πλέον τι τοῦ πεφασμένου.
 840.5 τὰ λοιπὰ δ' ὑμῖν τῇδ' ἑς κοινὸν φράσω,
 845.1 ἑς ταῦτ' ἐλθὼν τῶν πάλαι λόγων ἵχνος.
 845.2 ἔστιν πόλις Κάνωβος ἐσχάτη χθονός,
 845.3 Νείλου πρὸς αὐτῷ στόματι καὶ προσχώματι·
 845.4 ἐνταῦθα δὴ σε Ζεὺς τίθησιν ἔμφρονα
 845.5 ἐπαφῶν ἀταρβεῖ χειρὶ καὶ θιγὼν μόνον.
 unit_250.1 ἐπώνυμον δὲ τῶν Διὸς γεννημάτων
 unit_250.2 τέξεις κελαινὸν Ἑπαφον, ὃς καρπώσεται
 unit_251.1 ὄσσην πλατύρρους Νεῖλος ἀρδεύει χθόνα·
 unit_251.2 πέμπτη δ' ἀπ' αὐτοῦ γέννα πεντηκοντάπαις
 unit_251.3 πάλιν πρὸς Ἄργος οὐχ ἑκοῦς' ἐλεύσεται
 855.1 θηλύσπορος, φεύγουσα συγγενῇ γάμον
 855.2 ἀνεψιῶν· οἱ δ' ἐπτοημένοι φρένας,
 855.3 κίρκοι πελειῶν οὐ μακρὰν λειμυμένον,
 855.4 ἥξουσι θηρεύοντες οὐ θηρασίμους
 855.5 γάμους, φθόνον δὲ σωμάτων ἔξει θεός·
 860.1 Πελασγία δὲ δέξεται θηλυκτόνῳ
 860.2 Ἄρει δαμέντων νυκτιφρουρήτῳ θράσει·
 860.3 γυνὴ γὰρ ἄνδρ' ἕκαστον αἰῶνος στερεῖ,
 860.4 δίθηκτον ἐν σφαγαῖσι βάψασα ξίφος·
 860.5 τοιάδ' ἐπ' ἐχθροὺς ἐμοὺς ἔλθοι Κύπρις.
 865.1 μίαν δὲ παίδων ἴμερος θέλξει τὸ μὴ
 865.2 κτεῖναι σύνευνον, ἀλλ' ἀπαμβλυνθήσεται
 865.3 γνώμην· δυοῖν δὲ θάτερον βουλήσεται,
 865.4 κλύειν ἀναλκίς μᾶλλον ἢ μαιφόνος·
 865.5 αὕτη κατ' Ἄργος βασιλικὸν τέξει γένος.
 870.1 μακροῦ λόγου δεῖ ταῦτ' ἐπεξελεῖν τορῶς.
 870.2 σπορᾶς γε μὴν ἐκ τῇσδε φύσεται θρασὺς
 870.3 τόξοισι κλεινός, ὃς πόνων ἐκ τῶνδ' ἐμὲ
 870.4 λύσει. τοιόνδε χρησμὸν ἢ παλαιγενὴς
 870.5 μήτηρ ἐμοὶ διῆλθε Τιτανὶς Θέμις·
 875.1 ὅπως δὲ χῶπη, ταῦτα δεῖ μακροῦ λόγου
 875.2 εἰπεῖν, σύ τ' οὐδὲν ἐκμαθοῦσα κερδανεῖς.
 876 Ἰω.ἐλελεῦ, ἐλελεῦ,
 unit_258.1 ὑπό μ' αὖ σφάκελος καὶ φρενοπληγεῖς
 unit_258.2 μανίαι θάλπους', οἷστρου δ' ἄρδις
 880.1 χρίει μ' ἄπυρος·
 880.2

κραδία δὲ φόβῳ φρένα λακτίζει,
 880.3 τροχοδινεῖται δ' ὄμμαθ' ἐλίγδην,
 880.4 ἔξω δὲ δρόμου φέρομαι λύσσης
 880.5 πνεύματι μάργῳ, γλώσσης ἀκρατῆς·
 885.1 θολεροὶ δὲ λόγοι παίους' εἰκῇ
 885.2 στυγνῆς πρὸς κύμασιν ἄτης.
 886.1 Χο.ῆ σοφὸς ἦ σοφὸς ἦν[στρ. α.
 886.2 ὃς πρῶτος ἐν γνώμῃ τόδ' ἐβάστασε καὶ γλώσ-
 886.3 σα διεμυθολόγησεν,
 890.1 ὥς τὸ κηδεῦσαι καθ' ἑαυτὸν ἀριστεύει μακρῷ,
 890.2 καὶ μήτε τῶν πλούτῳ διαθρυπτομένων
 890.3 μήτε τῶν γέννῃ μεγαλυνομένων
 890.4 ὄντα χερνήταν ἐραστεῦσαι γάμων.
 893 μήποτε μήποτέ μ', ὦ[ἀντ. α.
 895.1 Μοῖραι <μακραίωνες> , λεχέων Διὸς εὐνά-
 895.2 τειραν ἴδοισθε πέλουσαν·
 895.3 μηδὲ πλαθείην γαμέτῃ τινὶ τῶν ἐξ οὐρανοῦ.
 895.4 ταρβῶ γὰρ ἀστεργάνορα παρθενίαν
 895.5 εἰσορῶς' Ἰοῦς ἀμαλαπτομέναν
 unit_265.1 δυσπλάνοις Ἥρας ἀλατείαις πόνων.
 unit_265.2 ἐμοὶ δ' ὅτε μὲν ὁμαλὸς ὁ γάμος,[ἐπωδ.
 unit_265.3 ἄφοβος· ὃν δὲ δέδια, μὴ
 unit_265.4 κρεισσόνων [θεῶν] ἔρωσ ἀφυκτον
 903.1 ὄμμα προσδράκοι με.
 903.2 ἀπόλεμος ὅδε γ' ὁ πόλεμος, ἄπορα πόριμος· οὐδ'
 905.1 ἔχω τίς ἂν γενοίμαν·
 905.2 τὰν Διὸς γὰρ οὐχ ὀρῶ
 906 μῆτιν ὅπα φύγοιμ' ἄν.
 906.1 Πρ.ῆ μὴν ἔτι Ζεὺς, καίπερ αὐθάδη φρονῶν,
 906.2 ἔσται ταπεινός, οἷον ἐξαρτύεται
 906.3 γάμον γαμεῖν, ὃς αὐτὸν ἐκ τυραννίδος
 910.1 θρόνων τ' αἶστον ἐκβαλεῖ· πατρὸς δ' ἀρὰ
 910.2 Κρόνου τότε ἤδη παντελῶς κρανθήσεται,
 910.3 ἦν ἐκπίτνων ἡρᾶτο δηναίων θρόνων.
 910.4 τοιῶνδε μόχθων ἐκτροπὴν οὐδεὶς θεῶν
 910.5 δύναιτ' ἂν αὐτῷ πλήν ἐμοῦ δεῖξαι σαφῶς.
 915.1 ἐγὼ τὰδ' οἶδα χῶ τρόπῳ. πρὸς ταῦτα νῦν
 915.2 θαρσῶν καθήσθω τοῖς πεδαρσίοις κτύποις
 915.3

πιστός, τινάσσω τ' ἐν χεροῖν πύρπνουν βέλος.
 915.4 οὐδὲν γὰρ αὐτῷ ταῦτ' ἐπαρκέσει τὸ μὴ οὐ
 915.5 πεσεῖν ἀτίμως πτώματ' οὐκ ἀνασχετά·
 920.1 τοῖον παλαιστὴν νῦν παρασκευάζεται
 920.2 ἐπ' αὐτὸς αὐτῷ, δυσμαχώτατον τέρας·
 920.3 ὃς δὴ κεραυνοῦ κρείσσον' εὐρήσει φλόγα,
 unit_273.1 βροντῆς θ' ὑπερβάλλοντα καρτερὸν κτύπον,
 unit_273.2 θαλασσίαν τε γῆς τινάκτειραν νόσον,
 925.1 τρίαιναν αἰχμὴν τὴν Ποσειδῶνος, σκεδᾷ.
 925.2 πταίσας δὲ τῷδε πρὸς κακῷ μαθήσεται
 925.3 ὅσον τό τ' ἄρχειν καὶ τὸ δουλεύειν δίχα.
 925.4 Χο.σὺ θὴν ἃ χρήζεις, ταῦτ' ἐπιγλωσσᾷ Διός.
 925.5 Πρ.ἅπερ τελεῖται, πρὸς δ' ἃ βούλομαι λέγω.
 930.1 Χο.καὶ προσδοκᾷν χρή δεσπόσειν Ζηνός τινα;
 930.2 Πρ.καὶ τῶνδ' ἔξει δυσλοφωτέρους πόνους.
 930.3 Χο.πῶς οὐχὶ ταρβεῖς τοιάδ' ἐκρίπτων ἔπη;
 930.4 Πρ.τί δ' ἂν φοβοίμην ὧ̃ θανεῖν οὐ μόρσιμον;
 930.5 Χο.ἀλλ' ἄθλον ἂν σοι τοῦδ' ἔτ' ἀλγίω πόροι.
 935.1 Πρ.ὁ δ' οὔν ποεῖτω πάντα προσδοκητὰ μοι.
 935.2 Χο.οἱ προσκυνοῦντες τὴν Ἀδράστειαν σοφοί.
 935.3 Πρ.σέβου, προσεύχου, θῶπτε τὸν κρατοῦντ' αἰεί.
 935.4 ἐμοὶ δ' ἔλασσον Ζηνός ἢ μηδὲν μέλει.
 935.5 δράτω, κρατεῖτω τόνδε τὸν βραχὺν χρόνον
 940.1 ὅπως θέλει· δαρὸν γὰρ οὐκ ἄρξει θεοῖς.
 940.2 ἀλλ' εἰσορῶ γὰρ τόνδε τὸν Διὸς τρόχιν,
 940.3 τὸν τοῦ τυράννου τοῦ νέου διάκονον·
 940.4 πάντως τι καινὸν ἀγγελῶν ἐλήλυθεν.
 943 ΕΡΜΗΣ
 944 σὲ τὸν σοφιστὴν, τὸν πικρῶς ὑπέρπικρον,
 945.1 τὸν ἐξαμαρτόντ' εἰς θεοὺς ἐφημέροις
 945.2 πορόντα τιμάς, τὸν πυρὸς κλέπτῃν λέγω·
 945.3 πατήρ ἄνωγέ σ' οὔστινας κομπεῖς γάμους
 unit_281.1 αὐδᾷν, πρὸς ὧν ἐκεῖνος ἐκπίπτει κράτους·
 unit_281.2 καὶ ταῦτα μέντοι μηδὲν αἰνικτηρίως,
 unit_282.1 ἀλλ' αὖθ' ἕκαστα φράζε· μηδέ μοι διπλᾶς
 unit_282.2 ὁδοὺς, Προμηθεῦ, προσβάλλῃς ὁρᾶς δ' ὅτι
 unit_282.3 Ζεὺς τοῖς τοιούτοις οὐχὶ μαλθακίζεται.
 unit_282.4 Πρ.σεμνόστομός γε καὶ φρονήματος πλέως
 unit_282.5

ὁ μῦθος ἐστίν, ὥς θεῶν ὑπηρέτου.

955.1 νέον νέοι κρατεῖτε καὶ δοκεῖτε δὴ
955.2 ναίειν ἀπενθῇ πέργαμ' οὐκ ἐκ τῶνδ' ἐγὼ
955.3 δισσοὺς τυράννους ἐκπεσόντας ἡσθόμην;
955.4 τρίτον δὲ τὸν νῦν κοιρανοῦντ' ἐπόψομαι
955.5 αἴσχιστα καὶ τάχιστα. μή τί σοι δοκῶ
960.1 ταρβεῖν ὑποπτήσσειν τε τοὺς νέους θεούς;
960.2 πολλοῦ γε καὶ τοῦ παντὸς ἐλλείπω. σὺ δὲ
960.3 κέλευθον ἦνπερ ἦλθες ἐγκόνει πάλιν·
960.4 πεύση γὰρ οὐδὲν ὦν ἀνιστορεῖς ἐμέ.
960.5 Ερ. τοιοῖσδε μέντοι καὶ πρὶν αὐθαδίσμασιν
965.1 ἐς τάσδε σαυτὸν πημονὰς καθώρμισας.
965.2 Πρ. τῆς σῆς λατρείας τὴν ἐμὴν δυσπραξίαν,
965.3 σαφῶς ἐπίστας', οὐκ ἂν ἀλλάξαιμ' ἐγώ.
965.4 Ερ. κρεῖσσον γὰρ οἶμαι τῇδε λατρεύειν πέτρα
965.5 ἢ πατρὶ φῦναι Ζηνὶ πιστὸν ἄγγελον;
970.1 Πρ. οὕτως ὑβρίζειν τοὺς ὑβρίζοντας χρεών.
970.2 Ερ. χλιδᾶν ἔοικας τοῖς παροῦσι πράγμασιν.
970.3 Πρ. χλιδῶ; χλιδῶντας ὧδε τοὺς ἐμοὺς ἐγὼ
970.4 ἐχθροὺς ἴδοιμ' καὶ σὲ δ' ἐν τούτοις λέγω.
unit_287 Ερ. ἦ κάμῃ γάρ τι συμφοραῖς ἐπαιτιᾷ;
975.1 Πρ. ἀπλῶ λόγῳ τοὺς πάντας ἐχθαίρω θεούς,
975.2 ὅσοι παθόντες εὖ κακοῦσί μ' ἐκδίκως.
975.3 Ερ. κλύω ς' ἐγὼ μεμνηνὸτ' οὐ σμικρὰν νόσον.
975.4 Πρ. νοσοῖμ' ἄν, εἰ νόσημα τοὺς ἐχθροὺς στυγεῖν.
975.5 Ερ. εἴης φορητὸς οὐκ ἄν, εἰ πράσσοις καλῶς.
980 Πρ. ὦμοι.
980.1 Ερ. <ὦμοι> τόδε Ζεὺς τοῦπος οὐκ ἐπίσταται.
980.2 Πρ. ἀλλ' ἐκδιδάσκει πάνθ' ὁ γηράσκων χρόνος.
980.3 Ερ. καὶ μὴν σύ γ' οὐπω σωφρονεῖν ἐπίστασαι.
980.4 Πρ. σὲ γὰρ προσηύδων οὐκ ἂν ὄνθ' ὑπηρέτην.
980.5 Ερ. ἐρεῖν ἔοικας οὐδὲν ὦν χρήζει πατήρ.
985.1 Πρ. καὶ μὴν ὀφείλων γ' ἂν τίνοιμ' αὐτῷ χάριν.
985.2 Ερ. ἐκερτόμησας δῆθεν ὥστε παῖδά με.
985.3 Πρ. οὐ γὰρ σὺ παῖς τε κᾶτι τοῦδ' ἀνούστερος,
985.4 εἰ προσδοκᾷς ἐμοῦ τι πεύσεσθαι πάρα;
985.5 οὐκ ἔστιν αἴκισμ' οὐδὲ μηχανήμ' ὅτῳ
990.1 προτρέψεταιί με Ζεὺς γεγωνῆσαι τάδε,
990.2

πρὶν ἂν χαλασθῇ δεσμὰ λυμαντήρια.
 990.3 πρὸς ταῦτα ῥιπτέσθω μὲν αἶθαλοῦσσα φλόξ,
 990.4 λευκοπτέρῳ δὲ νιφάδι καὶ βροντήμασι
 990.5 χθονίοις κυκάτω πάντα καὶ ταρασσέτω·
 995.1 γνάμψει γὰρ οὐδὲν τῶνδέ μ' ὥστε καὶ φράσαι
 995.2 πρὸς οὗ χρεῶν νιν ἔκπεσεῖν τυραννίδος.
 995.3 Ερ. ὄρα νυν εἴ σοι ταῦτ' ἄρωγὰ φαίνεται.
 995.4 Πρ. ὤπται πάλαι δὴ καὶ βεβούλευται τάδε.
 995.5 Ερ. τόλμησον, ὦ μάταιε, τόλμησόν ποτε
 unit_294.1 πρὸς τὰς παρούσας πημονὰς ὀρθῶς φρονεῖν.
 unit_294.2 Πρ. ὀχλεῖς μάτην με κῦμ' ὅπως παρηγορῶν.
 unit_295.1 εἰσελθέτω σε μήποθ' ὥς ἐγὼ Διὸς
 unit_295.2 γνώμην φοβηθεῖς θηλύνους γενήσομαι,
 unit_295.3 καὶ λιπαρήσω τὸν μέγα στυγούμενον
 1005.1 γυναικομίμοις ὑπτιάσμασιν χερῶν
 1005.2 λῦσαί με δεσμῶν τῶνδε· τοῦ παντὸς δέω.
 1005.3 Ερ. λέγων ἔοικα πολλὰ καὶ μάτην ἐρεῖν·
 1005.4 τέγγῃ γὰρ οὐδὲν οὐδὲ μαλθάσῃ λιταῖς
 1005.5 ἐμαῖς δακῶν δὲ στόμιον ὡς νεοζυγῆς
 1010.1 πῶλος βιάζῃ καὶ πρὸς ἡνίας μάχῃ.
 1010.2 ἀτὰρ σφοδρύνῃ γ' ἀσθενεῖ σοφίσματι.
 1010.3 αὐθαδία γὰρ τῷ φρονοῦντι μὴ καλῶς
 1010.4 αὐτὴ καθ' αὐτὴν οὐδενὸς μεῖζον σθένει.
 1010.5 σκέψαι δ', ἐὰν μὴ τοῖς ἐμοῖς πεισθῆς λόγοις,
 1015.1 οἷός σε χειμῶν καὶ κακῶν τρικυμία
 1015.2 ἔπεις' ἄφυκτος· πρῶτα μὲν γὰρ ὀκρίδα
 1015.3 φάραγγα βροντῇ καὶ κεραυνίᾳ φλογὶ
 1015.4 πατήρ σπαράζει τήνδε, καὶ κρύψει δέμας
 1015.5 τὸ σόν, πετραία δ' ἀγκάλη σε βαστάσει.
 1020.1 μακρὸν δὲ μῆκος ἐκτελευτήσας χρόνου
 1020.2 ἄψορρον ἤξεις εἰς φάος· Διὸς δέ σοι
 1020.3 πτηνὸς κύων, δαφοινὸς αἰετός, λάβρως
 1020.4 διαρταμήσει σώματος μέγα ῥάκος,
 1020.5 ἄκλητος ἔρπων δαιταλεὺς πανήμερος,
 1025.1 κελαινόβρωτον δ' ἥπαρ ἐκθοινήσεται.
 1025.2 τοιοῦδε μόχθου τέρμα μὴ τι προσδόκα,
 1025.3 πρὶν ἂν θεῶν τις διάδοχος τῶν σῶν πόνων
 1025.4 φανῇ, θελήσῃ τ' εἰς ἀναύγητον μολεῖν
 1025.5

Ἄϊδην κνεφαῖά τ' ἄμφι Ταρτάρου βάθη.
 1030.1 πρὸς ταῦτα βούλευ· ὥς ὄδ' οὐ πεπλασμένος
 1030.2 ὁ κόμπος, ἀλλὰ καὶ λῖαν εἰρημένος·
 1030.3 ψευδηγορεῖν γὰρ οὐκ ἐπίσταται στόμα
 1030.4 τὸ Δῖον, ἀλλὰ πᾶν ἔπος τελεῖ. σὺ δὲ
 1030.5 πάπταινε καὶ φρόντιζε, μηδ' αὐθαδίαν
 1035.1 εὐβουλίας ἀμείνον' ἠγήσῃ ποτέ.
 1035.2 Χο.ήμῖν μὲν Ἑρμῆς οὐκ ἄκαιρα φαίνεται
 1035.3 λέγειν· ἄνωγε γὰρ σε τὴν αὐθαδίαν
 1035.4 μεθέντ' ἐρευνᾶν τὴν σοφὴν εὐβουλίαν.
 1035.5 πιθοῦ· σοφῷ γὰρ αἰσχροὺς ἐξαμαρτάνειν.
 1040.1 Πρ.εἰδότει τοί μοι τάσδ' ἀγγελίας
 1040.2 ὄδ' ἐθώυξεν, πάσχειν δὲ κακῶς
 1040.3 ἐχθρὸν ὑπ' ἐχθρῶν οὐδὲν ἀεικές.
 1040.4 πρὸς ταῦτ' ἐπ' ἐμοὶ ῥιπτέσθω μὲν
 1040.5 πυρὸς ἀμφήκης βόστρυχος, αἰθήρ δ'
 1045.1 ἐρεθιζέσθω βροντῇ σφακέλω τ'
 1045.2 ἀγρίων ἀνέμων· χθόνα δ' ἐκ πυθμένων
 1045.3 αὐταῖς ῥίζαις πνεῦμα κραδαίνοι,
 1045.4 κῦμα δὲ πόντου τραχεῖ ῥοθίῳ
 1045.5 συγχώσειεν τῶν οὐρανίων
 unit_305.1 ἄστρον διόδους, εἷς τε κελαινὸν
 unit_305.2 Τάρταρον ἄρδην ῥίψειε δέμας
 unit_305.3 τοῦμὸν ἀνάγκης στερραῖς δίναις·
 unit_305.4 πάντως ἐμέ γ' οὐ θανατώσει.
 unit_305.5 Ερ.τοιάδε μέντοι τῶν φρενοπλήκτων
 1055.1 βουλευμάτ' ἔπη τ' ἔστιν ἀκοῦσαι.
 1055.2 τί γὰρ ἐλλείπει μὴ <οὐ> παραπαίειν
 1055.3 ἢ τοῦδ' εὐχή; τί χαλᾷ μανιῶν;
 unit_307.1 ἀλλ' οὔν ὑμεῖς γ' αἰ πημοσύναις
 unit_307.2 συγκάμνουσαι ταῖς τοῦδε τόπων
 1060.1 μετὰ ποι χωρεῖτ' ἐκ τῶνδε θεῶς,
 1060.2 μὴ φρένας ὑμῶν ἠλιθιώσῃ
 1060.3 βροντῆς μύκημ' ἀτέραμνον.
 1060.4 Χο.ἄλλο τι φώνει καὶ παραμυθοῦ μ'
 1060.5 ὃ τι καὶ πείσεις· οὐ γὰρ δὴ που
 1065.1 τοῦτό γε τλητὸν παρέσυρας ἔπος.
 1065.2 πῶς με κελεύεις κακότητ' ἀσκεῖν;
 1065.3

μετὰ τοῦδ' ὅ τι χρή πάσχειν ἐθέλω·
1065.4 τοὺς προδότας γὰρ μισεῖν ἔμαθον,
1065.5 κοῦκ ἔστι νόσος
1070.1 τῆσδ' ἦντιν' ἀπέπτυσα μᾶλλον.
1070.2 Ερ.ἀλλ' οὖν μέμνησθ' ἀγὼ προλέγω,
1070.3 μηδὲ πρὸς ἄτης θηραθεῖσαι
1070.4 μέμψησθε τύχην, μηδέ ποτ' εἴπηθ'
1070.5 ὥς Ζεὺς ὑμᾶς εἰς ἀπρόοπτον
1075.1 πῆμ' εἰσέβαλεν· μὴ δῆτ', αὐταὶ δ'
1075.2 ὑμᾶς αὐτάς. εἰδυῖαι γὰρ
1075.3 κοῦκ ἐξαίφνης οὐδὲ λαθραίως
1075.4 εἰς ἀπέρατον δίκτυον ἄτης
1075.5 ἐμπλεχθήσεσθ' ὑπ' ἀνοίας.
1080.1 Πρ.καὶ μὴν ἔργῳ κοῦκέτι μύθῳ
1080.2 χθὼν σεσάλευται.
1080.3 βρυχία δ' ἡχὼ παραμυκᾶται
1080.4 βροντῆς, ἔλικες δ' ἐκλάμπουσι
1080.5 στεροπῆς ζάπυροι, στρόμβοι δὲ κόνιν
1085.1 εἰλίσσουσιν· σκιρτᾷ δ' ἀνέμων
1085.2 πνεύματα πάντων εἰς ἄλληλα
unit_314.1 στάσιν ἀντίπνουν [ἀποδεικνύμενα].
unit_314.2 ξυντετάρακται δ' αἰθὴρ πόντῳ.
unit_314.3 τοιάδ' ἐπ' ἔμοι ῥιπὴ Διόθεν
1090.1 τεύχουσα φόβον στείχει φανερώς.
1090.2 ὦ μητρὸς ἐμῆς σέβας, ὦ πάντων
1090.3 αἰθὴρ κοινὸν φάος εἰλίσσων,
unit_316 ἐσορᾷς ὥς ἔκδικα πάσχω.